
ସମ୍ପାଦକୀୟ 


ଧର୍‌ମୁ ରିକ୍ସାବାଲା ଖାଇବାକୁ ନ ପାଇ ମରିଗଲା, 

ରଘୁ ନାଏକ ଦଉଡି ଦେଇ ଆମ୍ହତ୍ୟା କଲା 

ବଢ଼ିଲା ଝିଅକୁ ବାହା ଦେଇ ନପାରି 

ପୁରୁ ମିଶ୍ରଙ୍କ ସାନ ଝିଅ ମରିଗଲା ଲୋଭୀ ଡାକ୍ତରର ଅବହେଳାରୁ 
ଏସବୁ ଖବର କିଣିବ କିଏ ? 


ଫଟାମାଟିର ଫଟୋ କିଏ ଦେଖୁ୍‌ବ ସକାଳୁ ସକାଳୁ 

କିଏ ଚାହିଁବ ଇଟାଭାଟିରେ ହଜାରଥର ଧର୍ଷିତା 
ରାଏମତି ମହାନନ୍ଦର ଏଡସ୍‌ ଗ୍ରସ୍ତ ଚେହେରା 

ଶୁଖ୍ଲା ପେଟ ଓ ପାଣି ଫାଟିଯାଉଥ୍ବା ରକ୍ତର କାହାଣୀ 
ବିକେଇବ ନାଇଁ ବଜାରରେ ॥ 


ପଚାଶରୁ ଅଧ୍କା ଖୁନ୍‌ କରିଥ୍ବା ଅପରାଧୀର 

ଜୀବନ ବିଷୟରେ, 

ଏଣ୍ଡୁଅ ପରି ରଙ୍ଗ ବଦଳଉଥ୍‌ବା ନେତାଙ୍କ ବିଷୟରେ 
ମଦୁଆ-ବେଧୁଆ ପଇସାବାଲା ବିଷୟରେ 

ରାସ୍ତା ମଝିରେ ଲଙ୍ଗଳା ହୋଇ ଚାଲିବାକୁ ପସନ୍ଦ କରୁଥ୍‌ବା 
ରାବଣ ରାଜ୍ୟର ଜନୈକା ନାୟିକା ବିଷୟରେ 

ଖବର ଛାପ, ଦାଗଜ ତୁମର ମାଡିଯିବ ଝଡ ପରି 

ତମାମ୍‌ ରାଇଜ । 


ଗୋଟିଏ ପ୍ରଶ୍ନର ଉତ୍ତରରେ ଦୁଇକୋଟି ଟଙ୍କା 

ମିଳୁଛି ଯେଉଁଠି 

ତା” ପଛରେ ଶହେ କୋଟି ଲୋକ ଦଉଡିବାର ଦୃଶ୍ୟ 
ଚମକ୍ରାର....ଚମକାର.... 

ଦରଲଙ୍ୁଳୀ ନାଚୁଣୀର ଛବିରେ 

ଚମକୁଛି ତାରୁଣ୍ୟର ତୀର 


ସୁନ୍ଦର...ଖୁବ୍‌ ସୁନ୍ଦର । 


ସବୁ ଲୁଟେରାଙ୍କୁ କୁହ ନାୟକ 

ଭାଟ ମାନଙ୍କୁ କୁହ ଲେଖକ 

ହତ୍ୟାକାରୀମାନଙ୍କ ହାତରେ ଫୁଟାଅ ପଦ୍ଧଫୁଲ 
ଲିଲିପୁଟ୍‌ମାନଙ୍କୁ କୁହ ଏଭରେଷ୍ଟ ଶିଖର 
ତା'ପରେ ଶୁଣିବ ଖବର...ଭାରି ଜବର | 


ଆଉ ତମେ ଆଣି ମୋତେ ଦେଖଉଛ 

ନୂଆପଡା ଜିଲ୍ଲାର ଭୋକିଲା ମଣିଷର କାହାଣୀ 
ବଲାଙ୍ଗୀର ଜିଲ୍ଲାର ଦାଦନ ଚାଲାଣ ରଚନା 

ଅନାହାର ମୃତ୍ୟୁ-ପିଲା ବିକ୍ରୀର ପୁରୁଣା ଖବର 

ଖବର ନ ଛାପି, ତାକୁ ନେଇ ସିନେମାଟିଏ କର 
ଆନ୍ତର୍ଜାତିକ ସିନେମା ଉତ୍ସବରେ 

ତମ ଲାଗି ନିଶ୍ଚୟ ଥୁଆ ସୁନା ଭାଲୁ କି ଚାନ୍ଦିର ମୟୂର | 

ଅଜବ ଏକ ବଗିଚା ସମ୍ପର୍କରେ 


କେହି ଆସନ୍ତି ନାହିଁ ଆମର ବଗିଚାକୁ ॥ 


ବଗିଚାରେ ଆମେ ଲଗେଇଥାଉ କିସମ କିସମ ଗଛ 
ଫୁଟେଇଥାଉ କିସମ କିସମ ଫ୍ଲ 

ଆମେ ଝୁଲେଇଥୀଉ ଖଣ୍ଡ ଖଣ୍ଡ ଇନ୍ଦ୍ରଧନୁ 

ପ୍ରତ୍ୟେକ ଡାଳରେ 

ରାସ୍ତା, ଘାଟ, ବଜାର, ପାର୍କ, ଖବରକାଗଜ, ଟେଲିଭିଜନ 
ସବୁଠି ଆମେ ମାରି ସାରିଥାଉ ବଗିଚାର ପୋଷ୍ଟର ॥ 


ଆମେ କାହାଣୀ ଗଢ଼ିଥାଉ ବଗିଚାକୁ ନେଇ 

ବୁଢ଼ା ଲୋକଙ୍କୁ କହିଥାଉ ଜାଣିଛନ୍ତି, 

ଇନ୍ଦ୍ର ଏଠି ବୁଲୁଥୁଲେ ଶଚୀଙ୍କୁ ସାଙ୍ଗରେ ଧରି 

ଏବେ ବି ଅଛି ମହକ ସହସ୍ର ଯୋନୀର, 

ତରୁଣ ତରୁଣୀ ଜାଣନ୍ତି -ଗଲାକାଲି 

ବଗିଚାରେ ଫୁଲ ତୋଳୁ ତୋଳୁ 

ଚିରି ଯାଇଥୁଲା ଏଶ୍ବର୍ଯ୍ୟା ରାୟର ଘାଗରା 

କୁନି କୁନି ପିଲାଙ୍କ ପାଖରେ ଖବର ଅଛି, 

ବଗିଚା ଭିତରେ କେମିତି ଅଦଵଦଭୁତ କାଣ୍ଡ ଭିଆଇ ଚାଲିଛି 
ହ୍ୟାରି ପୋଟର ॥ 

ତଥାପି ଫାଙ୍କା ପଡିଛି ବଗିଚା ॥ 


କେତେ କୋଟି ଫୁଲ ଫୁଟି-ଝରି-ମିଶି ସାରିଲେଣି ମାଟିରେ 
କେତେ ଗଛ, ଲତା, ପକ୍ଷୀ, ସାପ ଓ ପ୍ରଜାପତି 
ମିଳେଇଗଲେଣି ଫୁଲ ପରି କଅଁଳ 

ବଗିଚାର ଆଗ୍ନେୟ ଆଁରେ 

ମରିସାରିଲେଣି କେତେ ସଜଗୋଲାପୀ ପାନପତ୍ର, 
ପ୍ରଜୀପତିର ଲକ୍ଷ ଲକ୍ଷ ମହୁଭିଜା ଡେଣା ॥ 


ବଗିଚା ବାହାରେ ଠିଆ ହୋଇଛନ୍ତି ହଳେ ଶାଳଭଞ୍ଜକା 
ସ୍ଵାଗତ ମୂଦ୍ରାରେ ଡାକୁଛନ୍ତି ଆସ, ଆସ ରସିକ ନାଗର 
ଅନ୍ଧାର ରାସ୍ତାରେ ଚାଲୁଥ୍ବା ଲୋକମାନେ 

ଆଖ୍‌, କାନ, ଜିଭ ଥାଉ ଥାଉ 

କେଜାଣି କାହିଁକି ପାଲଟିଛନ୍ତି ଅନ୍ଧ ମୂକ ଓ ବଧୀର ॥ 


ବଗିଚାକୁ ନେଇ ପୃଥୁବୀର ପ୍ରତ୍ୟେକ ଗାଁ ଓ ସହରରେ 
ଘୂରି ବୁଲୁଛି ଗୁଜବ 

ଆମେରିକାରେ ହୁରି ପଡିଛି, ବଗିଚା ଭିତରେ କୁଆଡେ 
ଲୁଚି ରହିଛି ପୃଥ୍ବୀର ଜଘନ୍ୟତମ ଖଳନାୟକ 
ଇରାକ୍୍‌ରେ ଖବର ପହଞ୍ଚୁଛି, ଆମେରିକାର ବୋମା 
ପାଖୁଡା ପାଖୁଡା ଫୁଲ ହୋଇ ଦ୍ରଟୁଛି ସେଇ ବଗିଚାରେ 
ଭାରତ ସରକାର ଜାଣିଛନ୍ତି ଗୋଇନ୍ଦା ସୂତ୍ରରୁ 
ବଗିଚାରୁ ଲମ୍ବିଯାଇଛି ଏକ ଗୋପନ ସୁଡଙ୍ଗ ପାକିସ୍ତାନକୁ 
ସେଇ ବାଟ ଦେଇ ଦେଶକୁ ଆମଦାନୀ ହେଉଛି ସନ୍ଧ୍ତାସ ॥ 


ଯେତେ ଲୋକ, ସେତେ ପ୍ରକାର କାହାଣୀ 
ଯେତେ ଆଖ୍‌, ସେତେପ୍ରକାର ଦୃଶ୍ୟ 

ସଭିଙ୍ଗ କଳ୍ପନାରେ ବଢୁଛି... ବଢୁଛି ସେଇ ବଗିଚା 
ହେଲେ ସୃଷ୍ଟିର ଆରମ୍ଭରୁ ଆଜିଯାଏ 

ବଗିଚା ଭିତରେ ପଶିବାକୁ କା”ର ନାହିଁ ଇଚ୍ଛା । 

ଆତତାୟୀ 


ମୁଁ ଖାତିର କରେନା କାହାକୁ 
ତୁମର ବିଶ୍ଵାସ କି ମୋର ବିବେକକୁ 
ତମକୁ କି ତୁମର ଛତଶ୍ଵରକୁ । 


ଯେଉଁ ସ୍ଵପ୍ନ ମୁଁ ଆଙ୍କିଥ୍ଲି ମୋର ମାଟିକାନ୍ରେ 
ତାକୁ ଲିଭେଇ ଦେଇଥ୍‌ବା ହାତକୁ 

ମୁଁ କାଟି ଦେଇପାରେ ଅନାୟାସରେ 

ତମକୁ ପାଗଳ ପରି ଭଲ ପାଇଥ୍‌ବା ହାତ 

ତମର ଛାତିଚିରି ଓଟାରି ଆଣିପାରେ ତୁମର କଲିଜା 
ତମକୁ ଦେଖ୍ବା ଲାଗି ଚିର ଶୋଷିଲା ଆଖ୍‌ 

ତମ ମୁହଁରେ ଢ଼ାଳି ଦେଇପାରେ ଏସିଡ଼ । 


ମୋତେ ଆଉ କିଛି ବି ଦିଶୁନି 

ଗଛ), ପକ୍ଷୀ, ଫୁଲ, କବିତା ଓ ସମ୍ପର୍କ 

ମୁଁ ଫେରାର, ସବୁ ବସାରୁ, ଚୁମା ଖାଉଥ୍ବା ଗାଲର ଉଷ୍ମତାରୁ 
ନିଆଁ ଲଗଉଥ୍‌ବା କଦନ୍ବବାସ୍ଵାରୁ 

ଟୋପି ଟୋପି ତାରାଭରା ଆକାଶର ଚାନ୍ଦୁଆରୁ । 


ମୁଁ ମାରିଦେବାକୁ ଚାହୁଁଛି ମୋତେ ନା ତମକୁ 

ମୁଁ ମରିଯିବାକୁ ଚାହୁଁଛି ମୋର ପୂୃଥୁବୀରୁ ନା ତୁମର ପ୍ରେମରୁ 
ମୁଁ ମୁକୁଳିଯିବାକୁ ଚାହୁଁଛି ମୋର ଚଣ୍ଡାଳପଣରୁ ନା ତୁମର ଆଲିଙ୍ଗନରୁ ? 


ମୋ ଆଖ୍‌ ଆଜି ଅନ୍ଧ 

ମୋ ବିବେକର ରଙ୍ଗ କଳା 

ମୋ ଆମ୍‌! ଗୋଟେ ଗୁଳିଖ୍‌ଆ ବାଘ 

ମୁଁ ଶୀକାର ଖୋଜୁଛି 

ମୋ ଶୋଷ ମେଣ୍େଇବା ଲାଗି ରକତ ଖୋଜୁଛି 

ମୋତେ ମାଫ୍ବ କରୁ ତୁମର ଇଭଶ୍ଵର- 

ତମ ସାଙ୍ଗେ ଦେଖାହେଲେ, ତୁମର ପଦ୍ଧପାଖୁଡା ନାରଖାର କରି 
ମୁଁ ହୃଦୟ ଚୋବେଇ -ରକ୍ତ ପିଇ 


~~ Ges es 


ଜିଇଯିବି ବୋଲି ଭାବୁଛି । 

ଗୁଗୁଲ୍‌ 


ଖୋଜିବାର ଅଛି ଚିତ୍ର ଓ ଚରିତ୍ର 
ଶୂନ୍ୟମେରୁରୁ କ୍ଷରୁଥ୍ବା ଅକ୍ଷରର ଧାର 
ବିନ୍ଦୁରେ ଗୁପ୍ତ ସହସ୍ତସୂର୍ଯ୍ୟର ଠିକଣା 
ଗୋଟିଏ କ୍ଲିକରେ ସରିଯାଉଛି ସବୁ ତଲାସ୍‌ 
ଗୋଟିଏ ସେକେଣ୍ଡରେ 

ପୃଥ୍ବୀ ଉପରେ ବୁଲି ଆସୁଛି ପାପୁଲି । 


କ୍ଳିକ୍‌ କ୍ଲିକ୍‌...ପରଦାର ଭାସି ଉଠୁଛି 

ଆଣ୍ଟାର୍କଟିକାର ତରଳୁଥ୍ବା ବରଫ ପ୍ରାନ୍ତର 
ଭାସୁଛି, ଶହ ଶହ ମଲା ପେଙ୍ୁଇନ୍ଵଙ୍କ ସତେଜ ଶବ 
ପୁଣି ଆସୁଛି ମାଂସାଶୀ ଫ୍ଲର ବଗିଚା 

ବ୍ରହ୍ମରନ୍ଧ୍ର ଭେଦି ଦିଶିଯାଉଛି ବଙ୍କୁନାଳ ॥ 


କ୍ଲିକ୍‌ କ୍ଲିକ... ମୁଁ ପହଞ୍‌ ଯାଉଛି ଦ୍ଵାରକାରେ 

ପିରାମିଡ ଭିତରେ ଜାଗି ଉଠୁଥ୍ବା ରଜାର ଭୂତ ପାଖରେ 

ବର୍ଷ ବର୍ଷକୁ ଶୋଇନଥ୍ବା ବେଲାଳସେନର କଟାମୁଣ୍ଡ ଆଗରେ 
ମୁଁ ଠିଆ ହେଉଛି ମୋ ହାତକୁ ପ୍ରଶ୍ନବାଚୀ କରି 

କ୍ଷଣିକରେ ମୁଁ ଫେରିଆସୁଛି 

ଗୌତମ ରଷିଙ୍କ ଆଶ୍ରମରୁ ଓ ମୋ ଆଖୁ ଆଗରେ 

ହଲିଉଡର ଚକାଚକ୍‌ ନଗରୀ ॥ 


କ୍ଲିକ୍‌ କ୍ଵିଜ୍‌ ଅଛି କବିତା 

ଅଛି ରୋମାନ୍ସର ରଙ୍ଗ, ରେଖା ଓ ରହସ୍ୟ 

ଅଛି ଲାବଣ୍ୟବତୀ ସ୍ତନସନ୍ଧିର ପଦ୍ଧିନୀ ବାସ୍ପା 

ଅଛି ମଲାଭଅଁରର ନୀଳ -ନିସ୍ତରଙ୍ଗ ଆଖୁ 

ଅଛି ସବୁ ଗ୍ରହର ଚିତ୍ର, ତରାମାନଙ୍କର ଠିକଣା 

ଅଛି କିଛି ନାହି” ବୋଲି କହୁଥ୍ବା ପରମ୍ପରାର ମୃତ୍ୟୁ ॥ 


ଜ୍ଲିକ୍‌...କିକିକ୍‌ ରାବଣର କେତେ ହଜାର ମୁଦ୍ଡ 

ଓ ରାମଙ୍କ ତୃଣୀରରୁ ବର୍ଷିଥ୍ବା ପ୍ରତ୍ୟେକ ଶରର 
ହିସାବ ଖୋଜିବାକୁ ମୋତେ ଡାକି ଆଣେ 
ଗୋଟେ ଚଉମୁହାଁ ଶିଶୁ 

ମୋ ହାତରେ ଧରେଇ ଦିଏ ବ୍ରହ୍ମାଣ୍ଡ 

ଓ ଲଙ୍ଗଳା ହୋଇ ମିଳେଇଯାଏ 

ବିସ୍ତୃତ ଲଙ୍ଗଳା ବ୍ୟୋମରେ ॥ 

ନଦୀ ସୂତ୍ର 


ଧାରେ ନଇ ହିଁ ବୁଲି ବଙ୍କେଇ 
ସମୁଦ୍ର ଖୋଜୁଥାଏ ମୋର ରକ୍ତରେ ॥ 


ମୁଁ ଭୁଲିଯାଇଥାଏ, ଏ ନଇରେ ବନ୍ୟାଆସି 
ଦିନେ ଉଜୁଡି ଯାଇଥଲା 

ମୁଁ ଗଢ଼ିଥ୍ବା ଗୋଲ୍‌ ଗୋଲ୍‌ ଅକ୍ଷରର ଘର 
ପନିକିର ଧାର ପରି ଏଇ ନଇ 

ଦିନେ କାଟି ପକେଇଥୁଲା 

ମୋ ଆଖ୍‌୍ର ହୀରା ମାଛ 

ଏଇତ ସେଇ ନଇ, ଯିଏ କୁଳୁ କୁଳୁ ଗୀତରେ 
ମୋ ଛାତି ଭିତରେ ବୁଣୁଥ୍ଲା ମିଛ ଖାଲି ମିଛ ॥ 


ମୋତେ ସ୍ଵପ୍ନ ଦେଖ୍ବା ଶିଖେଇଲା ଏଇ ନଇ 
ଶିଖେଇଲା ବି କେମିତି ଚାଲିହୁଏ 
ଭଙ୍ଗାସ୍ଵପ୍ଧର କାଚ ମଡେଇ ପାଦରେ 

ମୋ ଓଠର କେରାଏ ଘାସଦ୍ରଲକୁ 

ତରଙ୍ଗର ତଲୁଆର ଚଳେଇ 

ହଲାଲ୍‌ କରିବାର ହିଂସ୍ର କଳା ବି 

ଜାଣିଥୂଲା ଏଇ ନର ॥ 


15 ଞ୍ଚ ରାଗ କେଦାର 


Source: Author, Digitized by PPRACHIN, SOA 


ଯାହା ଯାହା ଘଟିଲା ଛୋଟିଆ ଜୀବନରେ 

ସବୁ ଘଟଣା ପରେ ନଇ ହିଁ ମୋତେ ଟାଣି ଆଣିଲା 

ତା” ପାଖକୁ, ପାଖରେ ବସେଇ ନିଶାସକ୍ତ କଲା 

ବାପା ମରିଗଲା ପରେ, କହିଲା- ଯା? ଯିଏ ମଲା ସିଏ ଗଲା 
ପଥରରୁ ଖସି ଭାର୍ଗିଗଲା ପାଦ, କହିଲା- ପତନରୁ ଉତଵଥାନ ଆରମ୍ଭ 
ହେଲା 

ବସନ୍ତରେ ଲାଗିଗଲା ପଲାସରଙ୍ଗର ନିଆଁ, କହିଲା- 

ଏଥର ତୋର ମରିବା ଆରମ୍ଭ ହେଲା 

ବିନ୍ଧ ବଜାରରେ ଭଙ୍ଗାଗଲା ମୋ ହୃଦୟର ଟାଣ, 

କହିଲା-ତୁ ଚାଲ୍‌...ଚାଲ୍‌...ଏକ୍ଲା, କେବଳ ଏକ୍ଲା | 


ବେଳେ ବେଳେ ଏ ନଇକୁ 
ମୁଁ ପୋଛି ଦେବାକୁ ଚାହିଁଛି 

ସିଲଟ ଉପରେ ଚକ୍ଖଡିର ଗାର ପରି 
ଭାବିଛି, ନିରୟ ଚାଲିଯିବି ଦିନେ 

ଏ ନଇକୁ ପଛ କରି 


ଜୀବନରେ କେବେ ବି ଫେରିବି ନାହିଁ ॥ 


କୁଳୁ କୁଳୁ ହସିଛି ଚଗଲି ନର 

ବିଦୁପ କରି ପ୍ରଶ୍ନ ପଚାରିଛି 

ଜୀବନରେ ଯୁଆଡେ ଯାଉଛୁ ଯା” 

ମଲା ପରେ ମୋ କୋଳକୁ ଫେରିବୁ ନା ନାଇଁ ? 


ପ୍ରଶ୍ଧଂଉତ୍ତରର ଖେଳ ଚାଲିଛି ଅନବରତ 
ଖେଳୁ ଖେଳୁ ମୁଁ ସତରେ 

ଫିଟି ଆସିଛି ନଇର ଆଲିଙ୍ଗନରୁ 

ଏବେ ରହୁଛି ସମୁଦ୍ରର ସହରରେ 
ତଥାପି ମୋତେ ଛାଡ଼ନି ପାଗଳୀ ନଇ 
ମୋତେ ଆସି ଭସେଇ ନେଉଛି 

ବେଳ ଅବେଳରେ ॥ 

ଆମ କବିତା ସମ୍ପର୍କରେ 


କବିତା ଲେଖୁଥ୍ବା ଲୋକ କଦାପି ବୁଢ଼ା ହୁଏ ନାହିଁ- 
ଏକଥା ସିଏ କହି ବୁଲନ୍ତି ପ୍ରତ୍ୟେକ ସଭା-ସମିତିରେ ॥ 


ତାଙ୍କ କବିତାର ପ୍ରେମରେ ପୂଜାରିଣୀ ପାଲଟିଯାଇଥ୍‌ବା 
ମାଲକାନଗିରିର ଜନୈକା ମାଷ୍ଟ୍ରାଣୀଙ୍କ 

ଚିଠି ସବୁ ଏବେ ବି ରହିଥାଏ ତାଙ୍କର କୁର୍ଭା ପକେଟରେ 
ଥାଏ ବି ତାଙ୍କ କାଖତଳେ ଏକ ମଲ୍ଲୀର ବଗିଚା 

ବୟସକୁ ଅସ୍ଵୀକାର କରୁଥ୍‌ବା ତାଙ୍କର ଗୋରା ତକ୍‌ ତକ୍‌ ମୁଁ 
ଏକମାତ୍ର ବିଶେଷ କଥା ତାଙ୍କ କବିତାରେ ॥ 


ସେ ସବୁବେଳେ ମଗ୍ନ ଯମୁନାନଲର ଗୀତ ଓ କଦମ୍ବ ମହକରେ 
ସବୁବେଳେ ତାଙ୍କୁ ଲାଗେ, ଢୀବନ ଏକ ଲମ୍ବା ଦୀର୍ଘଶ୍ମାସ, 

ଏ ପୃଥ୍ବୀ ଅସୁମାରି ଉଆଁସର ରାତି 

ଯଦିଓ ତାଙ୍କର ଘରସାରା ବସନ୍ତରତୁର କୁହୁ କ୍ରହୃ 

ତାଙ୍କ ଜୀବନ ଏକ ଅଛିଣ୍ଡା ମଧୁମାସ ॥ 


କବିତା ତାଙ୍କୁ ଦେଇଛି ଅଜସ୍ର ନାରୀଙ୍କ ପ୍ରେମ, 
ମାଳ ମାଳ ପୁରସ୍କାର ଓ ଅଖଣ୍ଡ ଯୌବନ 
କବିତା ତାଙ୍କ ପାଇଁ ସବୁଠୁ ଦାମିକା ମଦର ବୋତଲ ପରି 

ତାଙ୍କ କବିତାରେ ଆତଯୀତ ଚିରକାଳ କେବେବି ବୁଢ଼ୀ ହେଉନଥ୍‌ବା 
ନାରୀ ॥ 


କିଛି ନିନ୍ଦୁକ ଅବଶ୍ୟ କହିବାର ଶୁଣାଯାଏ 

ସିଏ କୁଆଡେ ମଦପିଇ ଗଡ଼ଥ୍‌ଲେ କେଉଁ ଏକ ଡାକବଙ୍ଗଳାର 
ବାରଣ୍ଡାରେ 

ଯେତେବେଳେ କି ମରିଯାଇଥ୍ଲା ଡାକବଙ୍ଗଳା ଚଉକିଦାରର 
ଏକୋଇଶ ବର୍ଷିଆ ପୁଅ 

ତାଙ୍କ ପନ୍ନୀଙ୍କ ନାମରେ ରହିଥ୍‌ବା ମଦ ଦୋକାନରୁ 

ଦେଶୀମଦ ପିଇ ମରିଥୁଲେ ପଇଁତିରିଶ ଜଣ କୁଲି 

ଶୁଣାଯାଏ, ତାଙ୍କର କୁଆଡେ ରହିଛି ଏକ ଗୋପନ ଏକାଉଣ୍ଟ 
ସୁଇସ୍‌ ବ୍ୟାଙ୍କରେ 

ଓ ତାଙ୍କ ସାନପୁଅ ଏବେ ଚରସ୍‌ ବିକୁଛି ପୁରୀ ସମୁଦ୍ରକୂଳରେ ॥ 


ନିନ୍ଦୁକମାନେ ସବୁବେଳେ ଏମିତି 
ସଜମାଛରେ ପୋକ ପକାଇବା ଜାଣନ୍ତି ! 


ଓଡ଼ିଶାରେ ରହିଛି ପ୍ରଚୁର ଗରିବୀ 

ଓଡ଼ିଶାରେ ବାରମ୍ବାର ଦାଉ ସାଧୁଥାଏ ପ୍ରକୃତି 

ଓଡ଼ିଶାର ନେତା ଓ ଅଧୂକାରୀ ମଗ୍ନ ଥା'ନ୍ତି ବିଳାସରେ- 
ଲୋକଙ୍କ ଝାଳ ଓ ରକ୍ତ ବିନିମୟରେ 

ଭାରି ନୀରିହଭାବେ ସେ ପଚାରନ୍ତି 

ଏ ଖବର ସବୁ କେବେ କଣ କବିତା ହୋଇପାରେ ? 


କବିତା ତ ଲବଙ୍ଗଲତୀର ଛପର 

କବିତାର ଚିରବସନ୍ତରେ ସବୁବେଳେ ଭାସମାନ 
ମଶାଣୀ ମୁହାଁ କବିଙ୍କର 

ଯଯାତି ଅହଙ୍କାର ॥ 

କଦନ୍ପ ବ୍ୟୁହ 


ଯିବାର ବାଟ ଜାଣିଛି 

ଜାଣିଛି ବି ବାଟବଣା ହେବାର ନିର୍ମମ ଇତିହାସ 
ଖାଲିଯାହା ଫେରିବାର ବାଟ ବିଷୟରେ 

ନୀ ଜାଣିଛି, ନା ଶୁଣିଛି, ନା କୋଉ ବହିରେ ପଢ଼ିଛି ॥ 


କି କଅଁଳ ତାଙ୍କର ସ୍ଵର 

କି କ୍ଷୀପ୍ର ତାଙ୍କ ଆଖୁ୍‌ର କରାମତି 

କି ଅବ୍ୟର୍ଥ ତାଙ୍କର ତୀର ସନ୍ଧାନ 

ଫି ମିନିଟ ମାରିବା ଓ ଜୀବନ୍ୟାସ ଦେବା 
ତାଙ୍କର ସହଜାତ ଧର୍ମ ॥ 


ତାଙ୍କୁ ନେଇ ହଜାର ବର୍ଷର କବିତା ଲେଖାହୋଇଛି 
ପୃଥବୀର ପ୍ରାୟ ପ୍ରତ୍ୟେକ ଭାଷାରେ 

ତାଙ୍କୁ ଛୁଇଁବାର ମୋହରେ ରେକର୍ଡ 

ଭାଙ୍ଗିଛନ୍ତି ଦୌଡାଳୀମାନେ କେତେ କେତେ ଅର 
ତାଙ୍କ ପାଇଁ ମାଟିରେ ମିଶିଯାଇଛି 

ଶହେରୁ ଅଧ୍କ ପ୍ରାଚୀନ ନଗର ॥ 


ତାଙ୍କ ପାଇଁ କିଏ ନାଚି ନାଚି ଲାଖ୍ଯାଇଛି 

ପଥର ପ୍ରତିମା ହୋଇ ମନ୍ଦିର କାନ୍ଧରେ 

ଆଉ କିଏ ବା ଅଘୋରୀ ସାଜି 

ମଦ ପିଉଛି କୁଆଁରୀ ଝିଅର ଖପୁରୀରେ 

ତାଙ୍କ ପାଇଁ ସବୁ ଦେବତା, ମଣିଷ ଓ ଅସୁର 
ସମର୍ପି ଦେଇଛନ୍ତି ନିଜ ନିଜର କଳା-କୌଶଳ ॥ 


ମୁଁ ବି ଭାବିଛି ତାଙ୍କ ପାଇଁ ଯୁଦ୍ଧଭୂମିକୁ ଯିବି 
ପଶିଯିବି ମହ ମହ ବାସୁଥ୍‌ବା ତାଙ୍କର ବ୍ୟୁହକୁ 
ଗୋଟେ ମହ ମହ ମୃତ୍ୟୁରୁ 

ଅମଳ କରି ଘେନି ଆସିବି ବାହୁଭର୍ଭି ଆଲିଙ୍ଗନ |! 
ଖାଲି ଯାହା, ଫେରିବା ନ ଫେରିବା ଏକ ପ୍ରଶ୍ନ ॥ 

କବିତାରୁ ବିଦାୟ 
ମୁଁ ନିଜେଇ ଉଠିଯାଉଛି କବିତାର ପରିଧ୍ରୁ ॥ 


ସୁଠାମ ଶବ୍ଦମାନଙ୍କର ବହୁବର୍ଣ୍ଣା ଅର୍ଥ 

କନଳ୍ଧନାର ଅସୁମାରି ରଙ୍ଗ, ସୁର ଓ ବାସ୍ନା 

ପ୍ରତିଭା ବୋଲି ଥାଏ ଯଦି କୌଣସି କୈବଲ୍ୟ ମୂଲକ 
ବିଦାୟ...ବିଦାୟ... 

ମୁଁ ହାତ ହଲେଇ ଫେରିଯାଉଛି ସକଳ ଅମୃତମୟ ଆଲୋକରୁ ॥ 


ସବୁ ତ ଲାଗୁଛି ବିକଟାଳ ଛଳନା ପରି 
ଆଜିଯାଏ ଥଣ୍ଡା ଅଣ୍ଡା ମୃତ୍ୟୁର ପାପୁଲିକୁ 
ଆମେ କହୁଥ୍ଲୁ ଜୀବନର ଝଲମଲ ଚନ୍ଦ୍ରମା 
ଆଜିଯାଏ ନାଗସାପର ଫଣା ଦୋହଲାକୁ 
ଆମେ ବିଚାରୁଥ୍ଲୁ ବିନମ୍ରତା 

ଆଜିଯାଏ ଦେହର ଘା” କୁ 

ଆମେ ଭାବି ନେଉଥ୍‌୍ଲୁ ଅଳଙ୍କାର ॥ 


ନା, ଆଜିଠୁ ସହିବାର ନାହିଁ ଏ ଛଳନା ॥ 


କବିତା କଣ ଯୋଗାଡ କରିପାରିବ 

ବସ୍ତାଏ ଚାଉଳ, କିଲେ ଡାଲି, ଗୋଟେ ଗ୍ୟାସ ସିଲିଣ୍ଡର ? 
କବିତା କଣ ସାହସ ଦେଇପାରିବ 

ସ୍ଵପ୍ନ ଦେଖୁବାକୁ ନିଃସର୍ଭରେ -ନୀରବରେ ? 

କବିତା କଣ ଶିଖେଇ ପାରିବ 

ବିନା ବିଶ୍ଵାସ “ବିନା ଭରସାରେ ଜିଇଁ ରହିବାର କଳା ? 


ଯେଉଁ ଭିକାରୀ ପିଲା ପାଇଁ କବିତା ଲେଖ୍ଥୁଲି 

ସେ କଣ ଜାଣେ କବିତାର ଅର୍ଥ ? 

କବିତା କଣ କେବେ ଦେଇପାରିଛି ତା? ଥାଳରେ କିଛି ପଇସା 

ତାଂ ନୁଖୁରା ମୁଣ୍ଡକୁ ତେଲ, ଶୀତ ଥୁରୁ ଥୁରୁ ଦେହକୁ ଖଣ୍ଡେ କମ୍ବଳ ? 
ଯେଉଁ ପ୍ରେମର ପ୍ରଖର ସୁଅ ବୁହେଇଥ୍‌ଲି କବିତାରେ 

ସିଏ କଣ ବର୍ଜିପାରିଲା ରାକ୍ଷସମାନଙ୍କ ଲାଳସାରୁ ? 


ଧରିନିଅ, କାଲି ମୁଁ ରାଜମହଲ ଛକରେ ଠିଆ ହୋଇ 

ଖୁବ ଜୋର୍‌ରେ ପଢ଼ିବି କବିତା -ଲୋକେ କହିବେ ପାଗଳ 

ଧରିନିଅ, ସିନେମା ହଲ୍ର ପରଦା ଆଗରେ 

ମୋର ପଢ଼ିବାର ଅଛି କବିତା -ପଚାଅଣ୍ଡା ଓ ଟମାଟୋ ହିଁ ମୋର ପ୍ରାପ୍ୟ 
ଧରିନିଅ, ମୁଁ ମାଗଣାରେ ବାଣ୍ଡି ଚାଲିବି ମୋର କବିତା ବହି- 

ଜାଣେ ତା” ପରଦିନ ସିଏ ଫେରିଆସିବ ହାଟରୁ କାଗଜଠୁଙ୍ଗା ହୋଇ ॥ 


ବୋଧେ କବିତା ଏକ ମଲାହାତୀ 

ଯାହାକୁ ମ୍ୟୁଜିୟମ୍‌ରେ ରଖାଯାଇପାରେ 
ନୂଆ ପିଢ଼ିକୁ ଦେଖାଇଦେବା ପାଇଁ 

ବୋଧେ କବିତା “ହେମନ୍ତ' ପରି ଏକ ରତୁ 
ଯା'ର କେବେ ଦେଖା ଦର୍ଶନ ମିଳେ ନାହିଁ ॥ 


ତଥାପି କବିତା ଯଦି ନିହାତି ଲେଖା ହେବା କଥା, 

ତେବେ ସେମାନେ ଲେଖନ୍ତୁ ଯେଉଁମାନଙ୍କ ହାତରେ 

ମେଲା ପଡିଛି ପ୍ରଚୁର ସମୟ 

ଯେଉଁମାନେ ଘର କରି ରହିଛନ୍ତି ମହାଲକ୍ଷ୍ମୀଙ୍କ ପଣତକାନି ତଳେ 

କବିତା ପଡିରହୁ ଗାଲୁଆଙ୍କ ବାରବାଟୀ ଚାଷ ହୋଇ 
କେହି କେବେ ଯାଉନଥ୍‌ବା ଲାଇବ୍ବେରୀର ଅନ୍ଧାରରେ ॥ 


ଏବେ ମୋତେ ଜିଇଁବାକୁ ହେବ 

ଯୋଗାଡ କରିବାକୁ ହେବ ଜିଇଁ ରହିବାର ଆଧୀର 
ମୋତେ ଚଢ଼ିବାକୁ ପଡିବ ଭଙ୍ଗା କାଚରେ ତିଆରି 
ଆମ ସମୟର ଅପରିହାର୍ଯ୍ୟ ସିଡି 

ମୋତେ ଗଢ଼ିବାକୁ ପଡିବ ନୀରବତାରେ 

ମୋ ଉପସ୍ଥିତିର ପ୍ରଚଣ୍ଡ ଘଡଘଡି ॥ 


କବିତା ନଲେଖ୍‌ ପଚିଯାଉଛି ଯଦି 
ମୋର ତଥାକଥ୍ତ ହୃଦୟ, ଯାଉ 
ଅନ୍ତତଃ ହୃଦୟହୀନ ହୋଇ ପୃଥ୍ବୀର ହୃଦୟ ଥରୁଟେ ଖୋଜାଯାଉ । 

ପୁରସ୍ତମ, ଆଉ କେତେ ବାଟ ! 


ପ୍ରତ୍ୟେକ ଆଷାଢ଼ ଆଣି ଛନ୍ଦିଦିଏ 
ପାଦେ ମୋର ଅଜସ୍ର କପଟ ॥ 


କେଉଁଥର ଘନଘୋର ବର୍ଷା 

କେଉଁଥର ମାଳ ମାଳ ଯାତନା ଓ ଯନ୍ତ୍ରଣାର ଛାଇ 
କେବେ ଅବା କମ୍ପ୍୍ୟୁଟରରୁ ଉତ଼ୃରିଆସି 

ଏକ ବିଚିତ୍ର ରଙ୍ଗର ଶାରୀ 

ମୋତେ ତାଗିଦା କରିଯାଏ- 

ଘର ଛାଡ ନାହିଁ“ ତୁମର ଘଟ ଛାଡ ନାହିଁ । 


ଜାଣେ, ଶାରୀ କଥା ନିର୍ଘାତ ମିଛ 

ଯାତନା, ଯନ୍ତ୍ରଣା, ବର୍ଷା ଖାଲି ଧୂଆଁ-ଘନଘୋର ମାୟା 
ଘର ଆଉ ଘଟ କେବେ ମୋର ନୁହେଁ 

ମୋର ନୁହେଁ ଛନ୍ଦୁଥ୍ୁବା କପଟ ଦଉଡି 

ତଥାପି ଅଟକିଥାଏ ପାଦ ଦୁଇ ମଲାନଇ କୁଳେ 
ପାଣିଧାରେ ଆସିବାର ମେଲା ଅପେକ୍ଷାରେ ॥ 


ମାଛ ହୋଇ ଜାଲରେ ଛଟପଟ 
କେତେଥର ମୁଁ ଛଣା ହୋଇଛି ତତଲା ତେଲରେ 

ନଡ଼ିଆ ବାହୁଙ୍ଗା ପରି କେତେଥର ଖସିଛି ଗଛରୁ 
କେତେଥର ଟୋପି ଟୋପି ତାରା ତୋଳି 
ରଚିବାକୁ ହୀରାର ବଗିଚା 

ଫଟେଇଛି କରମ -କପାଳ ଦର୍ପଣଶିଳାରେ ॥ 


ଯାଇ ନାହିଁ...ଯାଇ ନାହିଁ 

ଯିବି ନାହିଁ...ଯିବି ନାହିଁ 

ଏଠି ଏକା ପଡିରହି ମୁଁ ଦେଖ୍ବି 

ଧୋବ୍‌ ଧୋବ୍‌ ଗୋଲାକାର ଦୁଇ ଆଖ୍‌ ମଝ୍ା 
କଳା କଳା ବିନ୍ଦୁର ଆକାଶ, 

ମୁଁ ଦେଖ୍ବି ଓ ଅସ୍ବୀକାର କରିବି ମୃତ୍ୟୁ ପରି 
ମୁଁ ସବୁଥର ପଚଟାରୁଥ୍‌ବି ଠିକଣା, 
କେବେହେଲେ ଯିବି ନାହିଁ ପୁରୀ ॥ 

ଗୋପ ଗାଁ, ପୁନଶ୍ଚ ଅକୁର 


ଅକୁର ଯାଇଛି ଫେରି 

ସଙ୍ଗେ ଘେନି ରାମକୃଷ୍ଣ ବେନି ଗୋଟି ଭାଇ 
ଯାଇଛି କଦମ୍ବ ବଣ, ଗୋପ ଗାଁ, ଗାଇ ଗୋଠ 
ମଲା ଏକ ଅଜଗର ପରି ଶୋଇଛି ଯମୁନା ନଇ ॥ 


ଇତିହାସର ଧୂଳିଭର୍ଭି ବଖରାରେ 
ଗୋପଦାଣ୍ଡ ବିନ୍ଧୁଟିଏ ମାତ୍ର 

ଯନ୍ତ୍ରଣା ଓ ହାହାକାର- ଅଫୁଟା ବେଦନାର 
ରାଧା ଏକ ଶୁଖ୍ଲା କଦମ୍ବ ଗଛ 

ଦେହେ ତା”ର ବାଜୁଥାଏ କାଠୁରିଆର 
ଲୋଭିଲା ପାହାର ॥ 


ରାତି ସାରା ଗୁଳିଫୁଟି ସାତ ମୃତ-କୋଡିଏ ଘାଏଲା 
ବାରଜଣ ଗୋପାଙ୍ଗନା ଅପହୃତ 

ଗୋପଦାଶ୍ଡେ ଝର ଝର ବଂଶୀର ଲୋତକ 

ମୟୂର ଚୂଳ ରଙ୍ଗର ଆକାଶରେ 

ଛାପା ଛାପା ଶୁଖ୍ଲା ରକତ ॥ 


ବଂଶୀଟିଏ ଓଠରେ ଲଗେଇ ତ୍ରିଭଙ୍ଗରେ ଉଦା କିଏ 

ମଲା ସେଇ କଦମ୍ବଗଛର ମୂଳେ 

ନାଗର କି ନକ୍ସାଲ୍‌ 

ଜେହାଦି କି ଜର୍ଜର ଜୀବନବାଦୀ 

ତା” ଅଧରେ ବଙ୍କା ଏକ ବିଦୁପର ହସ 
ଚାହାଣୀରେ ବିପର୍ଯ୍ୟସ୍ତ ଗୋପର ନୀଳ ନକ୍ସା ॥ 


ପୁଣିଥରେ ଗୋପଦାଣ୍ତେ ରାସର ଆସର 
ଟିକେ ଭିନ୍ନ ଇତିହାସ -ପୁରାଣ ପୃଷ୍ଠାରୁ 
କଣ୍ଟା ଝଣ୍ଵା ଅରମାର କୁଞ୍ଜବନେ 
ଗୋଳାହୁଏ ଦାରୁ ଓ ବାରୁଦ 

ପୃଥ୍ବୀର ମେରୁହାଡ ଭାଙ୍ିବାକୁ 

ଶକ୍ତ ହୁଏ ଗୋବର୍ବନ ପାହାଡର ଛାତି ॥ 


ଗୋପ ଦାଣ୍ଡେ ବର୍ଷା ଆସେ, 

ଅମ ଆଉ ଗନ୍ଧକର ବର୍ଷା 
ଗୋପଦାଣ୍ଡେ ଶୀତର ଆସର, 

ଅଙ୍ଗାର ପରି ବରଫର ଶୀତ 
ଗୋପ ଦାଣ୍ଡେ ଶରତ-ବସନ୍ତ, 


ଜଳା ପୋଡ଼ା ଇତିହାସର ଅଧୁରା ସଙ୍କେତ ॥ 


ପୁରାଣ କି ଇତିହାସ ଜାଣନ୍ତି ନାହିଁ 
ଗୋପ ଗାଁରେ ଥ୍ଲା ଜଣେ କବି 
ଯିଏ ରୋଜ୍‌ ମରେ ଓ ଜୀଉଁଥାଏ 


ମଲା ଏକ କଦମ୍ବଗଛରେ ପୁଣି କେବେ ପାଉଁଳିବ ପତ୍ର 
ଅନୀଷାୀ କରିଥାଏ, ପୁଣି କେବେ ଫେରିବ ଧୋକାବାଜ୍‌ ଅକୁର 


କଲମକୁ ଅସ୍ତ୍ର କରି ଅପେକ୍ଷାରେ ଥାଏ || 

ଆଲବମ୍‌୍ର ନାୟିକା 
ସେମାନେ ଓଢ଼ଣୀ ଉଡ଼େଇ ଦେଲେ ଦୋହଲିଯାଏ ସାରା ଓଡ଼ିଶା | 


ଏମିତି ତ ସବୁବେଳେ ଦୋହଲୁଥାଏ ଓଡ଼ିଶୀ 

କେବେ ପାଟଳୀପୁତ୍ରରୁ ଆସିଥ୍‌ବା ରକ୍ତମୁଖା 

ରଜାର ଖଣ୍ଡା ଝମ୍‌ ଝମ୍‌ରେ 

ପୁଣି କେବେ ଯବନ ସେନାପତିର ଚିରାଳ ପବନରେ 
ଦୋହଲୁଥାଏ ଓଡ଼ିଶା -ବର୍ଗୀର ଘୋଡ଼ାଟାପୁରେ 
ସାହେବର ଟପ୍‌ ଟପ୍‌ ଯୋତାଶବ୍ଦରେ 

କେବେ ଖରା-କେବେ ଖଣ୍ଡ ପ୍ରଳୟରେ । 


ସେମାନେ ଏବେ ଲାଲ୍‌ ଦୁପଟ୍‌ଟା ଉଡ଼େଇ 
ଆସନ୍ତି ରଙ୍ଗମଞ୍ଚକୁ 

ଆସନ୍ତି ଇଡ଼ିଅଟ୍‌ ବାକ୍୍‌ସର ପରଦାକୁ 

ଦେବତାର ଦେଉଳରେ ନୈବେଦ୍ୟ ପରି ବାଢ଼ିଦେଇ ନିଜକୁ 
ଅସୁର ଦରବାରରେ ବିଷପିଆଲା ପରି ସଜିଲ୍‌ କରି ନିଜକୁ 
ଦଲାଲ୍‌ ଓ ମାଫିଆର ଚକ୍ରବ୍ୟହରେ 

ନିଜ ଆଖ୍ର ଚାହାଣୀରେ ହାଣି ହାଣି ନିଜକୁ ॥ 


ବିନା ଆଷାଢ଼ରେ କବନ୍ବ ଫୁଟଉଥ୍‌ବା ତାଙ୍କର ଯୌବନ 

ଗୁଳିପରି ଫୁଟିପଡ଼େ କେଉଁ ଏକ ଠିକାଦାରର ବନ୍ଧୁକରୁ 
ସେମାନଙ୍କର ମସ୍ତ ମସ୍ତ ଚାଲି 

ସେମାନଙ୍କର ଝିଲ୍ମିଲ୍‌ ଘାଗ୍ରା 

ସେମାନଙ୍କର ଟିପ୍‌ ଟିପ୍‌ ଅଧର ମଦିରା 

ସବୁଆଡ଼େ ବିଛାଡ଼ି ଦିଏ ବିଚିତ୍ର ଧ୍ଵଂସର ଇସାରା ॥ 


ସୋନେ ଫେରନ୍ତି ସାତରଙ୍ଗୀ ଆଲୁଅର ମଞ୍ଚରୁ 

କ୍ୟାମେରାର ଡ଼ାହାଳ ଆଖୁ, ରିଫ୍େକୁର୍‌ର ହିଂସ ଚମକରୁ 
ସେମାନେ ଫେରନ୍ତି କଟାସ ଓ ଶାର୍ଦୁଳମାନଙ୍କର ଅଭୟାରଣ୍ୟରୁ 
ସେମାନେ ତାଙ୍କର ଅନ୍ଧାର ଫିଟେଇ ଦେଖନ୍ତି 

ନିଜ ନିଜର ରକ୍ତଭିଜା ଇହକାଳକୁ 

ସେମାନେ ଦେଖନ୍ତି ଏଯାଏ ଦୋହଲୁଥ୍‌ବା ଓଡ଼ିଶାର 
ସ୍ଥାବର-ଅଚଳ -ବିଭୀଷିକାଭରା ଦେହକୁ ॥ 


ସେମାନେ ଦେଖନ୍ତି ତାଙ୍କର ଓଢ଼ଣୀ ସହ 
ଉଡିଯାଉଥ୍‌ବା ଓଡ଼ିଶାର ଚରମ ଲାଜକୁ ॥ 

ବୀଣାକାର - 


ସଂଗୀନୀରେ ମହାଯୋଗୀ ଶଙ୍କର 
ତାଣ୍ଡବ ନୃତ୍ୟ ତାଙ୍କ କାରବାର 

ତାଙ୍କୁ ସେବି କି ରେ ସେ ଦଣ୍ଡ ଜାତ 

କଲେ ତିନିଖଣ୍ଡ ବୀଣା ନିର୍ମିତ 

ପ୍ରେମ ବୀଣା ସରସ୍ବତୀଙ୍କି ଦେଲେ 

ବ୍ରହ୍ମ ବୀଣା ନାରଦେ ସମର୍ପିଲେ 

ପ୍ରେମ ବ୍ରହ୍ମ ବୀଣା ନେଇ ନୃତ୍ୟକାରୀ ବେଶ 

ବୃଝିଲେ ଜାଣିବୁ ଲୋ ! 

ଲଳିତ ଚିତ୍ତ ଲଗାଇ ॥! 

(ଦଶଯ/ଛ/6ରେ କ/ଣା/କ/ର: ବ/ଣାଳନୁ ଚୁଜ/ଛ) 


ଗୀତଟିଏ ଗାଇବା ଲାଗି 

ସାରା ଗାଁ ଖୁଲି 

ବୁଣି ବୁଣି ଯାଇଛି ଦୁଃଖ 

ସାଉଁଟି ସାଉଁଟି ଲେଉଟି ଆସିଛି ସୁଖ ॥ 


ପାଦର ଘୁଙ୍କୁର ମୋର 
ସ୍ବପ୍ନର ଧବଳି ପୋତିଛି କେତେ କେତେ 
ଉଦାସୀ ଆଖରେ 


ରାଗ କେଦାର ୟା ଓଠ 


Source: Author, Digitized by PPRACHIN, SOA 


ଗାଁ ଚଉକିଆର ଚେପ୍‌ଟିନାକି ଝିଅ 
ରାଧା ସାଜି ଦୋଳୁଛି ଯାଇ 
କୁଞ୍ଜବନରେ-କାହୃ ର କୋଳରେ 
ଗୋଦର ଗୋଡ଼ା ରାଇଚରଣ 
ଉଡ଼ିଯାଉଛି ଯମୁନା ନଇର ତୁଠକୁ 
ପବନ ହୋଇ ଉଡ଼େଇ ନେଉଛି 


ଗାଧୋଉଥ୍‌ବା ଗୋପୀମାନଙ୍କର ପାଲଟା ଶାଢ଼ୀ ॥ 


ପାଦର ଘୁଙ୍କୁର ବାଜିବ ବୋଲି 
ନିଆଁର ବାଟରେ 

କନ୍ଦମୂଳ ପରି ମୁଁ ଶିଝିଛି 
ପଦୁଅଙ୍ୁଲ ପରି ମୁଁ ଫୁଟିଛି ॥ 


ହାତରେ ବାଉଛି ଯୋଉ ବୀଣା 

ତାକୁ ଶିବ ଦେଇଥ୍‌ଲେ ବ୍ରହ୍ମାଙ୍କୁ 

ବହ୍ମାଙ୍କଠୁ ଆଣିଲେ ସରସ୍ଵତୀ 

ମୋ ପାଖକୁ ଆସିଲା 

ଗୋଟେ ଛାଇଗଢ଼ା ଦରଚିହ୍ନା ହାତରୁ 

ମୋ ହାତରୁ ମଧୁର ମଧୁର ଧୀର 

ଏବେ ଝରି ପଡ଼ୁଛି -ଅଧମରା ଗାଁର କପାଳରେ 
ମୋର ଟିପ୍‌ ଟିପ୍‌ ଲୁହବୋଳା ଯନ୍ତ୍ରଣା 
ଆଖୁଡ଼ାଙ୍ଗ ପରି ଦୋହଲୁଛି ଚଇତି ପବନରେ ॥! 


ପ୍ରେମ କି ବ୍ରହ୍ମ 

ଭୋକ କି ମୋକ୍ଷ 

ନର୍କ କି ନନ୍ଦନକାନନ 

କଣ ଖୋଜୁଛି ମୋ ବୀଣାର ଘାଗୁଡ଼ି ! 
ଦୁଇପାଖରେ ବନ୍ଧା ମୟୂର ଚୂଳରେ 
ଲେଖା ହୋଇଛି କି ମଲାଧାନ କ୍ଷେତର 
ଉଜ୍ଜାଡ଼ ଇତିହାସ !! 

ଗୀତରେ ରସେଇବାକୁ 

କଣ୍ଟାର କଠଉ ମାଡ଼ି 

ମୁଁ ରକତ ଝରେଇ ନାଚିଛି 
ଫୁଲର ପଗଡ଼ିରେ ମଥାକୁ ମୋର 
ଆକାଶ ମଝିରେ ଥୋଇଛି ॥ 


ମଲା ଅକ୍ଷରମାନଙ୍କୁ ପୁଣିଥରେ 

ଜିଆଁଇ ଦେବାକୁ ବ୍ୟାସଗାଦିରେ 
ଘସରା ଶବୁଦମାନଙ୍କୁ ପୁଣିଥରେ 

ଜଳେଇ ଦେବାକୁ ଦିହୁଡ଼ିରେ 
ପ୍ରାଚୀନ ଅର୍ଥମାନଙ୍କୁ ପୁଣିଥରେ 

ପଖାଳିଦେବାକୁ ରକ୍ତନଇରେ 
ସବୁଠୁ ଆଗୁଆ ମୂଲକରୁ 
ମୋତେ ଆଉ ଥରେ ନାଚିବାକୁ ପଡ଼ୁଛି ଅନ୍ଧାରରେ 
ମୋତେ ଗାଇବାକୁ ପଡ଼ୁଛି ପୁରୁଣା ଗୁମର ଗୀତ 
ଆଉ ଥରେ - ଏଇ ସର୍ବାଧୁନିକ ପୃଥ୍ୀର ନାଭିରେ | 

ଭାତ ଗୀତ 


ଫିଞ୍ିମରା ପେଟର ବ୍ୟଥା 
କୁହାଯାଇପାରିଛି ଯା'ର କବିତାରେ 
ସେ କବିଙ୍କୁ ମୋର ଜୁହାର ॥ 


ମୋର ଜୁହାର 
ଭୋକୀ ଲୋକ ପାଇଁ 

ରାଜରାସ୍ତାରେ ଚିକ୍ରାର କରୁଥ୍ବା ଲାଲ୍ପତାକାମାନଙ୍କୁ 
ଡ଼ିମା ଢ଼ିମା ଆଖୁର ଡାହାଳିଆ ଶାସକମାନଙ୍କୁ . 
ଭୋକକୁ ବିକ୍ରୀକରି ପେଟ ବଢ଼ଉଥ୍‌ବା 

ଅକ୍ଷରର ବେପାରୀମାନଙ୍କୁ ॥ 


ମୋର ଜୁହାର 
ଗାଁ ଖୁଲିରେ ବେଦନାର ଗୀତ ଗାଉଥ୍‌ବା ଚାରଣମାନଙ୍କୁ 
ଧର୍ମ ଶିଖେଇବାକୁ ଆସୁଥ୍ବା ଚକୁଳିଆ ପଞ୍ଡାଙ୍କୁ 

ପାଠ ପଢ଼ିଲେ ସବୁ କଥା ସମାଧାନ ହୋଇଯିବାର 
ଲୋଭ ଦେଖାଉଥ୍‌ବା ଇସ୍ତୁଲ ମାଷ୍ଟରଙ୍କୁ ॥ 


ମୋର ଜୁହାର 
ପିଲା ବିକ୍ରୀ କରିଥ୍ବା ମହନୀୟା ମାଂ ମାନଙ୍କୁ 

ଗାଁର ଗଅତିଆ, ପଞ୍ଚାୟତର ସରପଞ୍ଚ, 
ରାଜଧାନୀର ଅଧ୍କାରୀମାନଙ୍କୁ 

ଛଂ ବର୍ଷର ଲାଗ୍‌ ଲାଗ୍‌ ମରୁଡି ପରେ ବି 
ରକ୍ତ ମାଗୁଥ୍‌ବା ‘ କନ୍ଧେନ୍‌ ବୁଢ଼ୀ କୁ ॥ 


ମୋର ଜୁହାର 
ଗୋଦାମ ଘରର ଜଗୁଆଳମାନଙ୍କୁ 

ମୂଷା, ଉଇ, ଶସ୍ୟପୋକମାନଙ୍କୁ 

ଭୋକ ବିକିବାରେ ଉସ୍ତାଦ ଗୀତିକାର, 
କଥାକାର, ସିନେମାକାରମାନଙ୍କୁ 
ଜୁହାର....ଜୁହାର.... 

ଭୋକ କଣ ଜାଣିନଥୁବା 

ଭୋକର କଥା କହି କହି ଆକାଶ ଛୁଉଁଥ୍‌ବା 
ଗଣତନ୍ତ୍ରର ମହାରାଜାମାନଙ୍କୁ ! 

ପ୍ରଶ୍ନାତୀତ 


କଣ କିଛି ପାଇଲ ? 
ବନ୍ଧକ ନଳୀ ପରି ଥଣ୍ଡା-ଶୀତ ଶୀତ 
ତାଙ୍କର ପ୍ରଶ୍ନ । 


ସେ କହିଥାନ୍ତି ଖୋଜିବା ପାଇଁ 

ଇତିହାସ ବହିରେ ଲେଖା ହୋଇଥୁବା 

ମିଛ ଚରିତ୍ରମାନଙ୍କର ପରିଚୟ 

ଏଯାବତୃଵ ପଡ଼ିଆ ବାହାରେ ହଜିଯାଇଥ୍‌ବା 
କ୍ରିକେଟ୍‌ ବଲ୍‌୍ର ଗଣିତ 

ଅବଶେଷରେ ବଞ୍ଚି ରହିଥ୍‌ବା ଶଙ୍ଖଚିଲମାନଙ୍କର 
ଶେଷତମ ଶୂନ୍ୟ ଗାଁର ନକ୍ସା ॥ 


ମୋର ବେଳ ନଥାଏ 
କି ତାଙ୍କୁ ଫାଙ୍କିଦେବାର ସାହସ ନଥାଏ 

ସେ ମୋତେ ଗହଳି ଭିତରୁ ଘେନିଆସନ୍ତି ଗଛଛାଇକୁ 
ପଚାରନ୍ତି ସମାନ ପ୍ରଶ୍ନ- 

କଣ କିଛି ପାଇଲ ? 


ଏଥର ଖୋଜିବାର ଥାଏ 

ନିଜ ପାପୁଲିରେ ଅଙ୍କା ହୋଇଥ୍‌ବା 
ଏକ ଦକ୍ଷିଣାବର୍ଁ ଶଙ୍ଖର ରେଖାଚିତ୍ର 
ଆଲୋକିତ ପର୍‌ଦା ଉପରେ 
କୋଇଲି ବୈକୁଣ୍ଠର ଞ୍ଜୈେବୃସାଇଟ୍‌ 
କପାଳର ମଖାମଖି ଫ୍ରଟିଥ୍‌ବା 

ହଜାର ପାଖୁଡ଼ାର ଅନନ୍ୟ ପଦ୍ମଫୁଲ ॥ 


ମୋତେ କିଛି ମିଳେନାହିଁ 
ମୋତେ କିଛି ଗୋଟାଏ ଖୋଜିବାକୁ 
ଭଲ ଲାଗେ ନାହିଁ ॥ 


ମୁଁ ଲୁଚି ପଳାଏ ତାଙ୍କର ପ୍ରଶ୍ରରୁ 
ଖୋଜି ଖୋଜି ସେ ବେଢ଼ିଯାଆନ୍ତି ମୋତେ 
ସେଇ ସମାନ ପ୍ରଶ୍ନ - କ'ଣ କିଛି ପାଇଲ || 


ମୁଁ ତାଙ୍କୁ ପଢ଼ି ଶୁଣାଏ କବିତାର ଧାଡ଼ିଟିଏ 
 “ନପୀଇବା ଇ ମୋର ନିୟତି 

ପାଇଗଲେ ସରିଯାଏ ଜୀବନ-ପୀରତି 

ମୁଁ ତାଙ୍କୁ ବୁଝାଇଦିଏ ନ ପାଇବାର ମହାର୍ଘ ଦର୍ଶନ 
ପାଇବାର କଳୁଷିତ ସୀମିତ ରୀତି ନୀତି ॥ 


ସେ କିଛି ନ କହି ଉଠିଯାଆନ୍ତି 

ଛାତିତଳ ଅନ୍ଧାରର ପୂର୍ଣ୍ଣବଖରାରୁ 

ତାଙ୍କ ସହ ହଟିଯାଆନ୍ତି ପ୍ରଶ୍ମମାଳାର 
ଥଣ୍ଡା-ଶୀତ ଶୀତ ବନ୍ଧୁକର ନଳୀ 

ନିରାପଦ ପିଣ୍ଡ ମୋର ସେଦିନଠୁ ପଡ଼ିରହେ 
ଶ୍ମାସ -ପ୍ରଶ୍ନାସ ଅଭ୍ୟସ୍ତ ମଲା ଲୋକଟିଏ ପରି ॥ 

ହେ ଠିକଣାହୀନ ଅସ୍ତିତ୍ଵର ଶରଶ୍ବର 


ଡ଼େଣା ଭାଙ୍ଗି ଯାଇଥ୍‌ବା ପ୍ରଖର ପବନ ! 

ଯାଅ, ସାଙ୍ଗରେ ଘେନିଯାଅ ମୋର କାତର ପ୍ରାର୍ଥନା 
ଦେହକୁ ଖାଇଯାଇଥ୍‌ବା ପୃଥ୍ବୀର ପ୍ରାଚୀନତମା ମାଟି ! 
ଯାଅ, ତମକୁ ସଅଁପି ଦେଲି ମୋ ସ୍ବପ୍ନର ଅନ୍ତିମ ନମୁନା | 


ଟିକ୍‌ ଟିକ୍‌-ପୋଲିଓଗ୍ରସ୍ତ ସମୟର ଗୋଡ଼ 
ଜେଜେ ବାପାଙ୍କ ପୁରୁଣା ଘଡ଼ିରେ 
ଫଡ଼୍‌ ଫଡ଼୍‌ - କାର୍ଟୁନ ଚଢ଼େଇର ସର୍ବବ୍ୟାପକ ଡ଼େଣା 
ପୁତୁରାର ମୋବାଇଲ ପରଦାରେ 
ଧାଏଁ ଧାଏଁ - ବିକଟ ଏକ ବନ୍ଧୁକର ସ୍ଵର 


em 


କେବେ କେଉଠ ନଖୋଜ୍‌ ସାନଭାଇର ଛାଇରେ | 


ଗୋଟିଏ ଠିକଣା ମୋର ନୈମିଷାରଣ୍ୟ 

ଆଉ ଏକ ରେଡ଼ିଫ୍ବମେଲ୍‌ରେ 

ବାମ ପାଦ ବାମାକ୍ଷେପାର ଶ୍ମଶାନ 

ଦକ୍ଷିଣପାଦ ବୃହସ୍ପତିର ତୃତୀୟ ବଳୟରେ 
ଗୋଟିଏ ଆଖ୍ରେ ଘୁରେ ଚକ୍ର ସୁଦର୍ଶନ 

ହଜାର ବର୍ଷର ପରବର୍ରୀ ମଣିଷ ଚାଲି ଚାଲି ଆସେ 
ଆର ଆଖ୍ର ଅଦୃଶ୍ୟ ବାଟରେ ॥ 

ଭଶ୍ଵରଙ୍କ ପାଇଁ ଛୁରୀ ଓ ପ୍ରାର୍ଥନାର ବଜାର 

ଏବେ ଖୋଲିଛି ମୋର ସହରରେ 

ପ୍ରତିଦିନ ସକାଳେ ଗୋଟେ ତେଲେଙ୍ଗା ସ୍ତ୍ରୀ ଲୋକ 
ବରଫଦିଆ ଚିଚ୍ୁଡ଼ି ପରି ଛୋଟ ଛୋଟ ପ୍ରେମ 
ବିକିବାକୁ ଆସୁଛି ଆମ ଗଳିରେ ॥ 


ମୃତ୍ୟୁ ପରେ ଆହୁରି ଆହୁରି ଜୀବନର ହେ ଶାସ୍ତ୍ରୀୟ ସମ୍ଭାବନା ! 
ଯାଅ, ଏଇ ଜନ୍ମ ସରିଲେ ଯାଇ ଆସିବ 

ଇନ୍ଦ୍ରଧନୁକୁ ମଇଳା ପାଣିରେ ଧୋଉଥ୍‌ବା ହେ ସଫେଦ ଇତିହାସ ! 
ଯାଅ, ପୃଥ୍ବୀର ଶେଷଗୀତ ମଲାପରେ ଯାଇ ଆସିବ । 

ଜୀବନ କାହାଣୀ ଡଟ୍‌ କମ୍‌ 


॥ € ॥ 
ପୃଥ୍ବୀର ଉପରେ ଥାଏ ଆକାଶ 

ତଳେ ପାତାଳ 

ମାଟିର ପତ୍ର ଉପରେ ପାଣି ଟୋପେ ପରି 
କାହାଣୀଟିଏ ଟଳମଳ ॥ 

କ୍ଲିକ୍‌ କରୁ କରୁ ପ୍ରଥମେ ଆସେ 

ଶହେ ସାତ ଓହଳ ଲମ୍ବିଥ୍ବା ଏକ ବରଗଛ 
ଗଛତଳେ ମୁଣ୍ଡେ ଉଚ ଏକ ଉଇଛହୁଙ୍କା 
ଏବଂ ଉଇଛହୁଙ୍କାରେ ଜୁଳୁ ଜୁଳୁ 

ଜିଅନ୍ତା ମଣିଷଟିଏର ଦୁଇଟି ଆଖ୍‌ ॥ 


ପ୍ରଥମ ପୃଷ୍ଠାରେ ଢ଼ବାଘରର ଗୋବରଲିପା କାନ୍ଧ 
ଶେଷ ପୃଷ୍ଠାରେ ଗୋଟେ ଇଲେକ୍ମି ଚୁଲା ଥ୍ବା ମଶାଣୀ 
ମଝିରେ ଗୁଡ଼ାଏ ଅଙ୍କାବଙ୍କା ଗାର 

ରଙ୍ଗ କରା ହୋଇନଥ୍‌ବା କେତୋଟି ଫ୍ୁଲଚିତ୍ର 

ଓ ମଝିଆକାଶରେ ସ୍ଥିର ଯୂଥେ ହଂସରାଳି । 


କାହାଣୀ ସରିଗଲା ଏତିକିରେ 
ମାତ୍ର କେତୋଟି କ୍ଲିକରେ ॥ 

9H 

ଆକାଶରେ ଉଡୁଥ୍ବା ପ୍ରେମର ପକ୍ଷୀ - ତାଂର ଢଡ଼େଣା ନାଇଁ 
ଘରକାନ୍ତରେ ଲଟଉଥ୍‌ବା ଯୁଇଡାଳ - ତା'ର ମହକ ନାଇଁ 
ଛାତିତଳେ ହୃଦୟ ନାମକ ପିଣ୍ଡୁଳା - ତା'ର କମ୍ପନ ନାଇଁ 

କବିତାରେ ରୂପ ପାଇଥ୍‌ବା ଆଦିମ ନାୟିକା - ତା'ର ଯୌବନ ନାଇଁ 
ଭାସମାନ ଚିତ୍ରବିଥ୍‌ରେ ସବୁ ଅଛି 

ଖାଲି ଯାହା ଜୀବନ ଟିକକ ନାଇଁ | 


MN 
ମୁଁ ତମକୁ ଭଲପାଏ, କହୁ କହୁ କାର୍ଟୁନ୍‌ ଚଢ଼େଇର 

ଥଣ୍ଢ ଉଦ୍େଇଯାଏ ମନିଟରରୁ 

ଢ଼େଉ ଢ଼େଉକା ନୀଳନଦୀ ବିଛେଇ ହୋଇପଡ଼େ କ୍ଷଣିକ ପାଇଁ 
ପତାକହସ୍ତ ମୂଦ୍ଧାରେ ତମେ ଉଠିଆସ 

ସେଇ ମିଛନଦୀର ଫେଣ ଭିତରୁ ॥ 


ଶୂନ୍ୟେ ଶୂନ୍ୟେ ଫୁଲ, ମହକ ବିହୀନ 
ଶୂନ୍ୟ ମଞ୍ଚ, ଶୂନ୍ୟ ତମର ନୀଳ ଅଭିମାନ 
ଶୂନ୍ୟ ଗୀତ, ଶୂନ୍ୟ ସହ ସଂଯୁକ୍ତ ସମ୍ପୂର୍ଣ 
ଶୂନ୍ୟରୁ ବିଯୁକ୍ତ ଟଳମଳ ସମ୍ପୂର୍ଣ୍ଣ ଜୀବନ ॥ 


ଶୂନ୍ଯ - ପୂର୍ଣଣର ଖେଳା ଚାଲିଥାଏ 
ଅସହଣି ଝଡ଼ର୍ସ୍‌ ହାତ ଆସି ଚୋରେଇ ନିଏ ବିଜୂଳୀ 
ଜୀବନ କାହାଣୀର ଶୂନ୍ୟ ବହି ଶୂନ୍ୟରେ ମିଳେଇଯାଏ ॥ 


HC 

ଜୀବନର ଏକମାତ୍ର ଠଜେବ ସାଇଟ୍‌ରେ 
କବି ଓ କବିତା ଲାଗି 

ଦୁଇ ଆଙ୍ଗୁଳ ଶୂନ୍ୟତା ରଖ୍ନଥ୍ଲେ 

ଆମ ସମୟର ରାବଣ ଓ ରାମଚନ୍ଦ୍ରମାନେ 
କୃଷ୍ଣ ଓ କଂସାସୁରମାନେ ॥ 

ସତ୍ୟାଗ୍ରହ 
ଠିଆ ଠିଆ ବିତିଗଲା ଲକ୍ଷେରୁ ଅଧକ ସକାଳ ! 


ମୁଠାଏ ଲୁଣ 

କେଇ ପାଖୁଡା ଫୁଲ 

ଗୋଟେ ମେଘ ବୋଖେଇ ବର୍ଷାରତୁ 
ଫାଳେ ଘନ ଅନ୍ଧାରର ଦେଶ ॥ 


ମାଗୁଣି ଥଲା ଏତିକି 
ଏତକ ଲାଗି ରକ୍ତରେ କୁହୁଳୁଥ୍ଲା 
ଦୁଇଶହ ବର୍ଷର ନିଆଁ ॥ 


ଖଣ୍ଡେ ବାଉଁଶବାଡି ହିଁ ଥୂଲା ଅସ୍ତ 
ଜଣାନଥ୍‌ଲା ମରାମରିର ତରିକା 
ଚିହ୍ନିହେଉ ନଥ୍ଲା ଶତୁମାନଙ୍କର ମୁହଁ 
ମଣିଷ ଭିତରେ ମିତ୍ରଭେଦ ବାରିବା ଲାଗି 
କାଚ ଲାଗି ନଥୁଲା ଚଷମାରେ ॥ 


ପାଦ ତଳର ମାଟି କାଦୁଅ ପଚ ପଚ୍ଵ - ରକ୍ତରେ 
ମୁଣ୍ଡ ଉପରେ ଡାହାଳିଆ ସୂର୍ଯ୍ୟ - ଘୃଣାରେ 

ଦେଶସାରା ଯନ୍ତ୍ରଣାର ପିଶାଚିନୀ ନଇ - ବିଭୀଷିକାରେ ॥ 


ପାପୁଲିରେ ସୂର୍ଯ୍ୟ ଭଇଁଲେ ଅନେକ ଉଆଁସ ପରେ 
ଲାଗିଲା, ଏଇ ତ ପହଞ୍ଗଲା ଜାହାଜ ଜାହାଜ ଲୁଣ 
କହଁରିଗଲା ବଗିଚା ବଗିଚା ଫୁଲ 

ସାରା ସାରା ମେଘରାତି ବର୍ଷିଗଲା 

ଫଟାମାଟିର ଅଧରରେ 

ଦେଶ ମୋର, ପ୍ରିୟ ଦେଶ ମୋର ! 

ତୃ ଝଟକିଲୁ ମୋର ଚନ୍ଦନ ଚର୍ଚ୍ଚିତ କପାଳରେ ॥ 


ସହରରେ ମଝି ଗୋଲେଇରେ ଏବେ ବି ଠିଆ ହୋଇଛି ମୁଁ 
ଖାଲି ଯାହା ଚଷମାର କାଚ ନାହିଁ ଆଉ ଫ୍ରେମ୍‌ରେ 

ଖାଲି ଯାହା ହଜି ଯାଇଛି ବାଡି ଖଣ୍ଡକ 

ଅସତ୍ୟରେ - ଅନାଗ୍ରହରେ । 

ପ୍ରଥମ ଚୁମ୍ବନର ଇତିହାସ 


lel 
ଇତିହାସ ଠିଆ ହୋଇଛି ଭିଡ ଭିତରେ 


ଆସିଛି ଯୁଦ୍ଧ ଓ ମୃତ୍ୟୁ 

ପ୍ରସରି ଯାଇଛି ଧର୍ମ ଓ ଦୁର୍ଭିକ୍ଷ 

ଜାରି କରାଯାଇଛି ମନ୍ତ୍ର ଓ ହୁକୁମନାମା 
ସବୁ କଥାରେ ଉଭା ହୋଇଛି ଇତିହାସ ॥ 


ହଜାର ବର୍ଷ ତଳେ ମଣୋହିରେ ବସିଥୁବା 

ରଜାଙ୍କ ଖାଦ୍ୟ ଓ ପାନୀୟର ତାଲିକା 

ରାଣୀଙ୍କ ଯୋତାର ଚମଡା, ସେନାପତିଙ୍କ ଅସ୍ତ୍ର ଦୈର୍ଘ୍ୟ 
ରଜାଙ୍କ ଘୋଡା ପିଉଥ୍‌ବା ପାଣିକୁଣ୍ଡର ଆକାର 

ଓ ରାଜରାସ୍ତାରେ ହଲାଲ ହୋଇଥୁବା 

ମଣିଷମାନଙ୍କର ସଂଖ୍ୟା 

ଲେଖା ହୋଇଛି ଅଭ୍ରାନ୍ତ ॥ 


ଡାଏନୋସର ଠୁ ଡାଏନା 


ସର୍କେଟିସ୍‌ ଠୁ ଶୁକ୍ୁଜାନୀ 
କୋଉଠି ନା କୋଉଠି ଜାଗା ପାଇଛନ୍ତି ଇତିହାସରେ 

ଖାଲି ଯାହା ବାଦ ପଡି ଯାଇଛି 
ଗୋଟେ ନିରୀହ ଚୁମ୍ବନ 

ଖାଲି ଯାହା ଲେଖାଯାଇ ପାରିନି 
ହଳେ ବ୍ୟାକୁଳ ଓଠର ଗରିମା ॥ 


91 
କାହା ପାଖରେ ସମୟ ନଥୁଲା ଚୁମ୍ବନ ପାଇଁ ॥! 


ଦେବତାମାନେ ଜମେଇ ଚାଲିଥୁଲେ ଅମୃତ 
ଅସୁରମାନେ ଓଠକୁ ଛୁଉଁ ନଥ୍ଲେ 

ବେଶି କୋମଳ, ବେଶୀ ବେକାର ମନେକରି 
କିନ୍ନରମାନଙ୍କର ସମୟ ସରି ଯୀଉଥ୍‌ଲା 
ପ୍ରେମର ଘୋଷା ପାଠରେ 

ଅପ୍ସରାଙ୍କ ସମୟ ସରୁଥ୍ଲା ଉଡାପରେ । 


ରଷିମାନେ ତିଆରି କରିଥ୍‌ଲେ କାମ ଓ ପ୍ରେମର ସୂତ୍ର 
ହଜାର ବର୍ଷର ତପସ୍ୟା ପରେ 
ସଭିଏଁ ମାଡି ଯାଉଥ୍‌ଲେ ମୋକ୍ଷ ଆଡକୁ ॥ 


ଯେଉଁମାନେ ମୂର୍ଭି ଗଢ଼ିଲେ ପିରାମିଡରେ, କୋଣାର୍କରେ 
ତାଳପତ୍ର ଓ ପଥର ଗୁମ୍ପାରେ 

ସେମାନେ ବି ଚୁମ୍ବନର ଛବି ଆଙ୍କିଲେ ମାତ୍ର 

ଚୁମ୍ବନ ଦେଲେ ନାହିଁ କାହାକୁ ॥ 


HMI 

ହଁ, ସେ ରାଜା ଲିଭେଇ ସାରିଲା ପରେ 

ଦେଢ଼ ଲକ୍ଷ ଜୀବନ, ସେଇ ରାତିରେ 

ମୃତା ରାଣୀଙ୍କୁ ମାଗିଥୂଲା ଚୁମ୍ବନ 

ହଁ, ସେ ମହର୍ଷି ତୃତୀୟ ନୟନରୁ ଫେରିଲା ପରେ 
ପନ୍ନୀଙ୍କ ଓଠରେ ଦେଖ୍ଥ୍ଲେ ଗୋଟେ 

ଇତର ଚୁମ୍ବନର ଛାୟା 


ହଁ, ସେ ଦେବତା ଅସୁରମାନଙ୍କ ବଧ କରିସାରିଲା ପରେ 
ଫେରି ଆସିଥ୍‌ଲେ ଦେବୀ ଗୁ୍ପାକୁ 

ଦେବୀଙ୍କ ଦେହସାରା ପହଁରୁଥାଏ ଲହ ଲହ 

ଚୁମାର ହିଂସ୍ର ଆଲୋକ 


ହଁ, ସେ ଦଶଟା ମୁଣ୍ଡ ଥୁବା ରାକ୍ଷସ 

ଫେରିଥ୍ଲା ଯମ ଓ କୁବେରଙ୍କୁ ଫାଶରେ ବାନ୍ଧି 
ଅସୁରୁଣୀ ପ୍ରେମିକା ତାର ନଲ୍ତରେ ଭସେଇ ସାରିଥୂଲା 
ପାହାଡ ପରି ଓଜନ୍‌ଦାର ଏକ ଚୁମ୍ବନ ॥ 


He 

ଗତ ରାତିରେ ତୁମ ସହ ମୋର ପ୍ରଥମ ଦେଖା 

ଗତ ରାତିରେ ତୁମ ସହ ମୋର ପ୍ରଥମ ରୂପର ଆବିଷ୍କାର 

ଗତ ରାତିରେ ତୁମ ସହ ମୋର ଡେଣା ଯୋଖ୍ବାର ପ୍ରତିଯୋଗିତା 
ଗତ ରାତିରେ ତୁମ ସହ ମୋର ପ୍ରଥମ ମୃତ୍ୟୁର ଅଭିସାର ॥ 


ଗତ ରାତିରେ ତମେ ଓ ମୁଁ 

ଏ ପୃଥ୍ବୀର ପ୍ରଥମ ମଣିଷ ଓ ମାନୁଷୀ 
ଇତିହାସର ନିରାକାର ଚୁମ୍ବନକୁ 
ଆକାର ଦେଲେ ପ୍ରଥମଥର ପାଇଁ 
ପ୍ରଥମ ଥର ଲାଗି ଶବଦ ପାଇଲା 
କାଳ କାଳର ଅମୋକ୍ଷ ଚୁମ୍ବନ | 


ପ୍ରଥମ ଚୁମାର ଇତିହାସ ଲେଖାହେଲା 
କାଳର କପାଳରେ - କବିତାରେ - ନିଶବୃଦରେ ॥ 

ପିଇଯା” ବାଞ୍ଚାନିଧ୍‌ଟ ଲେଖ୍ଯା” କବିତା 


ପିଇଯା” ବାଞ୍ଚାନିଧ୍‌ 

ପେଟ ପୂରେଇ, ପିଣ୍ଡ ବ୍ରହ୍ମାଣ୍ଡ ଏକାକାର କରି 
ଚିତ୍ରପଟାଙ୍ଗ ହେବାଯାଏ ପୃଥ୍ବୀ 
ପହଁରୁଥ୍ବାଯାଏ ସହସ୍ବାରର ମହୁପାଖୁଡା 
ଖାଲି ପିଉଥା” ଗଡି ଯାଉଥା ॥ 


ଗୁଳିମାର୍‌ ଦୁନିଆଁକୁ, ଦୁଃଖକୁ 

ଯୁଦ୍ଧଖୋର ମୁଣ୍ଡିଆଳ, ଦେହଖୋର ଦେବତାମାନଙ୍କୁ 
ଇତିହାସର ପଥୁରିଆ ଅକ୍ଷରମାନଙ୍କୁ 

ଯା” ଭସେଇ ଦେଇ ଆ” ମହାନଦୀରେ, 

ନଇପାଣି ବି ପାଲଟିଯାଉ ମଦ- 

ଯା ପ୍ରାର୍ଥନା କର ମହାବାହୁକୁ ॥ 


ଡୁ ଅଘୋରୀ 

ଡୁ ଶିକାରୀ 

ତୁ ମଦମସ୍ତ ଶବ୍ଦର ବେପାରୀ 

ସାରା ପୃଥ୍ବୀର ଫୁଲ ଫୁଟିଛନ୍ତି ତୋ ପାଇଁ 
ସାରା ଆକାଶର ତାରା ତୋର ଇ ପ୍ରେମିକା 
ଚଲା’ ବାଞ୍ଚାନିଧ୍‌, ସାରା ବସୁଧା 

ତୃ ତିଆରୁଥ୍‌ବା ରଙ୍ଗୀନ ସିନେମାର ନାୟିକା ॥ 


ତୋର ବସୁଧାରେ ଭୋକ ଅଛି ନିଶ୍ଚୟ - ରାଉ ରାଉ ଭୋକ 


ଅଛି ଲାଲ ଟହ ଟହ ହିଂସା 

ବଡ ଅଭାବୀ ତୋ ଛଡା ପୃଥ୍ବୀର ସବୁ ମଣିଷ 
କା'ର ଧନ ନାହିଁ ତ ଆଉ କିଏ ମନରେ ଦରିଦ୍ର 
ତୋର କିଛି ଯାଏ ଆସେନା ବାଞ୍ଚାନିଧ୍‌ 
ତୋତେ ତ ମିଳିଯାଇଛି ମାୟା ଇନ୍ଦ୍ରପଦ ॥ 


ମାର୍‌ ଗୋଟେ ଶାୟରୀ 

ଲେଖ୍‌ ଗୋଟେ ବିନ୍ଦାସ୍‌ କବିତା 

ପାଣି ଉପରେ ଆଙ୍କିଯା ପୃଥ୍ବୀର 

ସବୁଠୁ ଦାମୀ ଚିତ୍ରକଳା 

ସୁସୁରି ବଜାଇ ଚଲା” ତୋର ରିୟାଜ୍‌ 

ବେହୋସ୍‌ ହୋଇଯା” ନିରବ ହୋଇଯା” ମରିଯା' 
ତା'ପରେ ସବୁଠି ଶୁଭିବ 

ତୋର ଅମରତ୍ସର ଓଃ ଓଃ... 


ତୁ ଗୋଟେ ମହାକବି ବାଞ୍ଚାନିଧ୍‌ ! 
ଯାବତୀୟ ଦୁଃଖ ଓ ଯନ୍ତ୍ରଣାରୁ 

ଦୁନିଆଁକୁ ମୁକ୍ିଦେବା ଲାଗି 

ତୋତେ ଲାଇସେନ୍ସ ଦେଇଛି ମାହାପୁରୁ 
ଖାଲି ପିଇଯା” ପିଇଯା' 

ଲେଖ୍ଯା” ଲେଖ୍ଯା” ॥ 

ବସନ୍ତ ଗାଥା 


କେବଠୁ ଦେଖା ହୋଇନି 
ବଉଳ ସହ ବସନ୍ତର ॥ 


କେବଠୁ ମାନେ ଯୋଉ ଦିନଠୁ 

ସେମାନଙ୍କ ଛାତିରେ କଂକ୍ରିଟ୍‌ ପାଲଟିଗଲା ଆଲୁଅ 
ଯୋଉ ଦିନଠୁ କୋଇଲିର ପେସଣ୍ଟିଂ 

କିଣାହେଲା କୋଟିଏ ଟଙ୍କାରେ 

ଯେବେ ସେମାନଙ୍କର ପ୍ରିୟ ମହାନଦୀ ପଡି ରହିଲା 
ମଲା ଧଣ୍ଡ ସାପଟିଏ ପରି 

ସେମାନଙ୍କର ମନର ହିଡରେ ॥ 


ଜଣେ ଉତ୍ତର, ଆର ଜଣକ ଦକ୍ଷିଣ 
ଜଣେ ଶବ୍‌ଦଭେଦି ବାଣ, ଆର ଜଣକ ପଥର -ପାଷାଣ ॥| 


କବିମାନେ ଗୀତ ଫାନ୍ଦିଲେ 

ସେମାନଙ୍କ ଅନୁରାଗ ଓ ବିରହ କଳ୍ପନାରେ 
ଗାୟକ ଗାଇଲେ, ନର୍ଭକୀମାନେ ନାଚିଲେ 
ନଗରର ନାଗରିକମାନେ ପାଳିଲେ 
ସେମାନଙ୍କ ପ୍ରେମର ଉତ୍ସବ 

ମଦ ଜଳେଇ କାପାଳିକମାନେ ଅଧରାତିରେ 
ସାଧ୍‌ଲେ ସେମାନଙ୍କର ତନ୍ତ୍ରକୁ ॥ 


ବଉଳର ଦେହରେ ଚରିଯାଇଥ୍‌ଲେ 

ଅସାଧ୍ୟ ରୋଗର ଜୀବାଣୁ 

ବସନ୍ତ ଭୋଗୁଥ୍‌ଲା କ୍ଷୟ ରୋଗ 

ଦୂର ଦୂରରୁ ସେମାନେ ଦେଖୁଥ୍‌ଲେ 

ସେମାନଙ୍କ ଅନୁରାଗର ପୃଥ୍ବୀ 

ପୁଳାଏ ରହିକାଗଜ ପାଲଟି ଯାଉଥ୍‌ବାର ଦୃଶ୍ୟ ॥ 


ନାଟ ମଣ୍ଡପ ଆଗରେ ଗତକାଲି 
ଦଳେ ମୁଖାପିନ୍ଧା ମଣିଷ 
ଫୋପାଡି ଚାଲିଗଲେ 

ଦୁଇଟି ଅଖା ବନ୍ଧା ଶବ 

ଶେଷ ଖବର ମୁତାବକ 

ଶବକୁ ଘେରି ଆରମ୍ଭ ହୋଇଛି 
ଆମ ସହରରେ ବର୍ଣ୍ଣାଢ଼୍ୟ 
ବସନ୍ତ ଉତ୍ସବ ॥। 

ପାଉଁଶ ପ୍ରତିମା 


କଣ ଖୋଜୁଛି ମୁଁ ତୁମ ଆଖ୍ରେ ? 

ମୋତେ ପାରିହେବାକୁ ପଡିବ ଗଭୀର ନଦୀ 
ତୁମର ଆଖ୍‌ କଣ ଡଙ୍ଗା ? 

ମୋ ପେଟରେ ପ୍ରଚୁର ଭୋକ 

ତୁମର ଆଖ୍‌ କଣ ମଲ୍ଲିଫୁଲିଆ ଭାତ ? 

ମୁଁ ଝୁଲ୍ସି ଯାଉଛି ଝାଉ ଖରାରେ 

ତୁମର ଆଖ୍‌ କଣ ନଇଜୂଳ ବରଗଛର ଛାଇ ? 


ଆଜିତକ ବୁଲି ସାରିଛି କେତେ ଅରମା-ଅପନ୍ତରା 
ମରୁଭୂମିରେ ପଶିଛି ମୃତନଦୀର କଙ୍କାଳ ଖୋଜି ଖୋଜି 
ସମୁଦ୍ରରେ ବୁଡି ତଲାଶିଛି ମଲାଶାମୁକାର ଦ୍ଵୀପ 
ଫଟାମାଟିର କ୍ଷେତରେ ଖୋଜିଛି ଜଳି ସାରିଥୁବା 
ସାଗୁଆ ସ୍ବପ୍ନର ଅବଶେଷ 

ଅନାବାଦୀ ଜୀବନରେ ଖୋଳି ଖୋଜି ହାଲିଆ ହୋଇଛି 
ମୃତକବିତାର ପଥୁରିଆ ଛନ୍ଦ 

କାହିଁ ପାଇନଥ୍ଲି ତମକୁ ॥ 


ଆଜି ପଚାରୁଛି, ସେତେବେଳେ କେଉଁଠି ଥ୍ଲ ତମେ 
ଯେତେବେଳେ ମୋର କଟାମୁଣ୍ଡର ଖପୁରୀରେ 

ମଦ ପିଉଥ୍‌ଲା ଏକ ଅଘୋରୀ 

ଯେତେବେଳେ ମୋର ଛାତିର ରକ୍ତରେ 

ପାଉଁଜି ମାଜୁଥ୍ଲା ଏକ ଅନନ୍ୟା ସୁନ୍ଦରୀ 

ସେତେବେଳେ କେଉଁଠି ଥ୍ଲ ତମେ 

ଯେତେବେଳେ ମୋତେ ପିନ୍ଧାଇ ଦିଆଗଲା 

ନିଆଁର କଠଉ ଓ ରାସ୍ତା ବୋଲି ଲମ୍ବେଇ ଦିଆଗଲା ତରବାରୀ ? 


ମୋର ଯନ୍ତ୍ରଣା, ମୋର ଘରକାନ୍ଧର ଇଟା ଓ ପଥର 
ମୋର ଦୁର୍ଭାଗ୍ୟ, ମୋର ଛାତି ଉପରେ ଫୁଟୁଥ୍‌ବା 
ହରେକ ରଙ୍ଗର ଫ୍ଲ ॥ 


ଆଜି ଆସି ଆଲିଙ୍ଗି ଧରିଛ ମୋତେ 

ଦେହସାରା ବୋଳି ଦେଉଛ ଚନ୍ଦନର ଚୁମା 
ହେଲେ, ଭଲ କରି ନିଘା କର ମୋତେ 

ତୁମ ଚୁମ୍ଭାରେ କେମିତି ତରଳି ଯାଉଛି 

କେବେଠୁ କଳି ସାରିଥ୍ବା ଏକ: ପାଉଁଶ ପ୍ରତିମ୍ଥା ॥ 

ବିଗ୍‌ ବଜାରରେ ବନ୍ଧୁକ ମିଳେନା 


ବିଗ୍‌ ବଜାରରେ ବନ୍ଧୁକ ମିଳେନା 
ବନ୍ଧୁକ ପରି ମାଳ ମାଳ ଝୁଲୁଥାଏ ଖାଲି ଖେଳନା ॥ 


ପ୍ରେମ ଓ ହୃଦୟର ବଜାର ବୋଲି 

ସାରା ସହର ମିଳେଇଯାଉଥାଏ ଆଁ ଭିତରେ 
ସହର ପଛକୁ ଗାଁ ଓ ଗୀ ପଛକୁ 

ସାରା ଦେଶ, ଫୁଲ୍‌ ଗୋଟେ ପୃଥ୍ବୀ ॥ 


ବିଗ୍ବଜାର ଅଭିବାଦନ ଜଣାଏ 

ଧର୍ମ ବାରି, ଜାତି, ଗୋତ୍ର“ପରିଚୟ ସାବ୍ୟସ୍ତ କରି 
କାନଯାଏ ଲମ୍ବିଥାଏ ତା'ର ହସ 

ଆକାଶଯାଏ ଲପ୍‌ ଲପ୍‌ ତା'ର ପତାକା ॥ 


ହୋ ପେଟୁ ସହରର ନାଗରମାନେ 

ତନୁପାତେଳୀ କେଳିକୁଞ୍ଜର ନାଗରୀମାନେ 

ହୋ ମାଲାମାଲ୍‌ ଗରାଖ - ମସ୍ତ ମାହୋଲ୍‌ର ରାଜକୁମାରମାନେ 
ଆସ, ମୋତେ ଛୁଅଁ, ମୋତେ ଖରିଦ୍‌ କରି 

ଘେନିଯାଅ ତୁମର ଉଆସକୁ 

ଆସ - ନିଃଶେଷ କରିଯାଅ, ସଂପୂର୍ଣ୍ଣ କରିଯାଅ ମୋତେ ॥ 


ରାଗ କେଦାର # 52 
Source: Author, Digitized by PPRACHIN, SOA 


ବିଶ୍ଵସୁନ୍ଦରୀ ପରି ଚକ୍‌ ଚକ୍‌ ହସୁଥାଏ ବିଗ୍ବଜାର 
ଲୋଭାଉଥାଏ, ମଦମସ୍ତ କରୁଥାଏ ସଭିଙ୍କୁ ॥! 


ଧାଡି ଧାଡି କରି ସଜେଇଥାୀଏ ନିଜ ଭିତରେ: 
ପରିତ୍ୟକ୍ତ ସ୍ଵପ୍ନମାନଙ୍କର ରଙ୍ଗକରା ଶବ 
ଭାଓଲେଟ୍‌ ରଙ୍ଗର କୋବି 

ମଗ୍‌ ମଗ୍‌ କେଣ୍ଟକିର କୁକୁଡା ମାଂସ ତରକାରୀ 
ପନ୍ଦର ଶ” ପଇଁଚାଳିଶ ଟଙ୍କାର ବ୍ରା 

ଏପରିକି ଶୁକୁଜାନୀ, କାଜୋଡି ଜାନୀର 
ସାହିତ୍ୟରେ ଲେଖା ଜୀବନ ଯନ୍ତ୍ରଣା ॥ 


ବିଗ୍ବଜାରରେ 

ସବୁ ସତ୍ୟ 

ସବୁ ଶିବ 

ସବୁ ସୁନ୍ଦର 

ପ୍ରଚାର ଚାଲିଥାଏ ସବୁଠି 
ଡେଙ୍ୁରା ପିଟା ହେଉଥାଏ ଗାଁରେ 
ମେଢ଼ ବୁଲୁଥାଏ ରାଜରାସ୍ତାରେ ॥ 


ଦିନେ ହଠାତ ସ୍ତବୁଧ ହୋଇଯାଏ 

ଭୟରେ ଛାନିଆଁ ହୋଇ ପଥର ପାଲଟିଯାଏ ବିଗ୍ବଜାର 
ତା'ର ଘୋଘୋ କୋଳାହଳ ହଠାତ 

ବେଶି ଥଶ୍ଡାଲାଗେ ମୃତ୍ୟୁଠାରୁ ! 


ବିଗ୍ବଜାରରେ ପହଞ୍ଚଯାଏ 

ଗୋଟେ ବଣୁଆଁ ମଣିଷ 

ଚକାଚକ୍୍‌ ଆଲୁଅରେ ହାଉଳିଖାଇ 
ଜାକିଜୁକି ବସିପଡେ ମାଦଳଟିଏ ପରି ॥ 


ଦୋ ଦୋ ଚିହ୍ନା ଭାଷାରେ ମାଲିକକୁ 

ଘେରିଥ୍ବା ଗରାଖମାନଙ୍କୁ, ନାଗର ଓ ନାଗରିକମାନଙ୍କୁ 
ପଚାରୁଥାଏ 

ଏଠି ମିଳିବ କି ଦି'ମାଣ ଚାଉଳ 

ଖଣ୍ଡେ ଗାମୁଛା ଓ ହଇଜା ଲାଗି ଉିଷଧ ବୋତଲ ॥ 


ଧାଏଁ କିନା ଫୁଟିଯାଏ ଅଦୃଶ୍ୟ ବନ୍ଧୁକ 

ବଣୁଆଁ ରକ୍ତରେ ଓଦା ହୋଇଯାଏ ମାର୍ବଲ ଚଟାଣ 
ବଜାର ଉପରେ ସନ୍ତ୍ରାସବାଦୀ ଆକ୍ରମଣ ବୋଲି 

ସବୁ କାଗଜରେ ଚମକିଯାଏ ଖବର 

ସବୁ ଦେଶବାସୀଙ୍କ ସାନ୍ଧନା ଅଣ୍ଡାଳି ଆଣେ ବଜାର ॥ 


ଦେଶବାସୀ ଶେଇପଡନ୍ତି ଶାନ୍ତିରେ 
ରାଜନେତାଙ୍କର ବଢ଼ିଯାଏ ସୁରକ୍ଷା ବଳୟ 
ବଜାରକୁ ଘେରି ତିଆରି ହୁଏ 

ଅସ୍ତ୍ରଶସ୍ତର ବେସୁମାର କାରଖାନା 

ବିଗ୍ବଜାର ଯାଉଥ୍ବାଲୋକେ ଜାଣନ୍ତି ଏତିକି 
ସେଠି ମିଳେ ସବୁକିଛି 

ଖାଲି ଯାହା ବନ୍ଧୁକ ମିଳେନା ॥ 


4 
ରାଗ କେଦାର 54 
Source: Author, Digitized by PPRACHIN, SOA 


ଦାସୁରାମ 


ଗୋଡ ଭାଙ୍ଗି, କାକୁସଥ, କାନ୍ଦ କାନ୍ଦ ହୋଇ 
ଠିଆ ହୋଇଥ୍୍‌ବ ଇତିହାସ 

କୋଟି କୋଟି ଜଳନ୍ତା ଆଖ୍ର ଇଜ୍ଲାସରେ 
ଠିଆ ଲଙ୍ଗଳା, 

ଜଗତର ଜଘନ୍ୟତମ ଅପରାଧୀ ହୋଇ ॥ 


ଇତିହାସକୁ ଜେରା କରୁଥ୍‌ବେ 

ଜଙ୍ଗଲି ଅନ୍ଧାରରେ ସଢୁଥ୍ବା ଗାଉଁଲି ଲୋକମାନେ 

ବୁଲେଟ୍‌ ମାଡରେ ଟଳି ପଡିଥ୍ବା ଦୋଷହୀନ ନିରୀହମାନେ 
ଛାଉଣି ଓ ଛଳନାର ଶିକାର ପୃଥ୍ବୀର ଆଦିମ ସନ୍ତାନମାନେ 
ତୀର ପରେ ତୀର ହୋଇ ଇତିହାସ ଦେହରେ 

ବିନ୍ଧି ଯାଉଥୁବ ପ୍ରଶ୍ନମାଳା ॥ 


କହ ବେ ହାରାମ୍ଜାଦା ! 

କୋଉଠି ଅଛି ସେ କବି 

ଶାଳବଣର ନିଃଶ୍ବାସ ପରି ଯିଏ ଛୁଇଥ୍ଲା ଆମରି ଗାଁ 
ଆମ ରକ୍ତର ନିଆଁକୁ ଯିଏ ପହଁଟେଇଥ୍‌ଲା ଶବ୍ଦରେ 
କରତ ପରି ଧାରୁଆ ସୁରରେ 

ଯିଏ ଛେଦି ପକଉଥ୍ଲା ଅତ୍ୟାଚାରର ଗଣ୍ଡି ॥ 

ତୋର ଜାରଜ ତାଲିକାରେ କିଏ ସବୁ ଏମାନେ 
ଖ୍ୟାତନାମା ଶିଖରୀରେ ତୁ ଗାଡିଛୁ 

ଯେଉଁମାନଙ୍କର ଝଣ୍ଡା 

ବିଳାପ, ପ୍ରଳାପ ଓ ଅପଳାପର ଛନ୍ଦସବୁକୁ 

ମହାକାବ୍ୟର ମୁକୁଟ ପିନ୍ଧେଇଛି ତୋର ଛଦ୍ଧହାତ 

କିଏ ସେଇ 

ଲୋଭୀ ଶୀଗୁଣାର ଉତ୍ତର ପୁରୁଷ 

ଇନ୍ଦ୍ରଧନୁର ମିଛ ମୂଲକରେ ଫୁଲଧନୁର ପଙ୍ଗପାଳମାନେ ? 


ଆଜି ଆମେ ଠୋକର୍‌ ମାରୁଛୁ 

ପାଣିର ଗାର ପରି ସେଇସବୁ ଶବଦ ଓ ଅର୍ଥଙ୍କୁ 
ପାଣିଚିଆ ଛନ୍ଦ, ଲୟ ଓ ଯତିପାତଙ୍କୁ 

ଆମେ ଠିଆ ଫାଡି ଦେଉଛୁ 

ମାନପତ୍ର, ପାଟ ଗାମୁଛା, ଟଙ୍କାଥଳିରେ ମଣ୍ଡିତ 
ମହାକବିମାନଙ୍କର ରଙ୍ଗୀନ ପୋଷ୍ଟର | 


ଫେରାଇ ଦେ” ଆମକୁ ଆମ କବିକୁ 
ଫେରାଇ ଦେଂ ଆମର ନିଆଁଗୀତ 
ଆମର ରକ୍ତର ଖଳ ଖଳ ଧାରା 
ଫେରା” ଫେରା' ଆମକୁ ଆମର 
ମୁକ୍ତିଖୋର ମୁହଁ! 


ଅପ୍ରାଧୀ ଇତିହାସ 

କିଛି କହିପାରିବ ନାହିଁ ଉତ୍ତରରେ 

ଜନତାର ରାୟ ମୁତାବକ 

କବିର କଲମ ବର୍ଚା। ହୋଇ 

ଚିରି ଦେଇଯିବ ଇତିହାସର ଛାତି 

ତା'ର ରକ୍ତାକ୍ତ ଶବ ଝୁଲେଇ ଦିଆଯିବ 
ପ୍ରତ୍ୟେକ ଗୀ ମୁଣ୍ଡରେ - ବରଗଛ ଡାଳେ ॥| 

ଦ୍ରୋହୀ 


ଏଯାଏ ଲେଖ୍‌ ଆସିଥୁବା ପ୍ରତିଟି ଶବ୍ଦ 
ଶବ୍ଦ ନୁହଁ, ଧୂଆଁ ଓ ପାଉଁଶ । 


ଶହ ଶହ ପୃଷ୍ଠା କାଗଜ 

ବରବାଦ ମୋର ଭ୍ରମରେ 

ଶହ ଶହ ପ୍ରାଣମୟ ମୁହୂର୍ଭ ବେକାର 
ମୋର ବେଜାନ୍‌ ବାଚାଳତାରେ 
ଅକ୍ଷରମାନଙ୍କର ପ୍ରାଣହୀନ ଶବ 
ମୋତେ ଘେରି ମାଟିର ମଶାଣିରେ | 


ଲେଖ୍ଛି, ଘନଘୋର ଅନ୍ଧାର ଭିତରେ 
ଆଲୋକ ସହସ୍ତ ନାମ 

ପଦ୍ମବନ ଜୁର ହେଲାବେଳେ 
ପଦ୍ମାବତୀ ଚରଣ-ଚାରଣ ସଂଗୀତ 
ଲେଖ୍‌ଛି, ଅଫିମ ନିଶାରେ ଟଳମଳ 
ବେଲଗାମ୍‌ କଳ୍ପନାର ଅଶଷ୍ୀଳ ରୂପକ । 


ଦୋହୀ ମୁଁ, 
ସମୟର କାଠଗଡାରେ ଆମ୍ମଘୋଷିତ ଅପରାଧୀ ! 

ଯିଏ, ଗଛଟିଏ ଜୀଆଁଇ ପାରିଛି ଟାଙ୍ଗର ମାଟିରେ 
ଯିଏ, ଭୋକ ଭିତରେ ବି ନାଚି ପାରିଛି 

ରସରକେଲି ସୁରେ 

ଯିଏ, ପୁଲ ପୁଟେଇବାର କଳା ଶିଖାଇଛି 

ଆପଣା ରକ୍ତରେ 

ଆଜି ମୁଁ ସ୍ଵୀକାର କରୁଛି ପରାଜୟ, ସଭିଙ୍କ ଆଗରେ । 


ଯାଉ, ପଚିଯାଉ ମୋର ଅକ୍ଷରର ପ୍ରାଣହୀନ ଶବ 
ଦ୍ରୋହ ମୋର କ୍ଷମଣୀୟ ଯଦି 

ମୋତେ ଦେଖେଇଦିଅ ସେ ଦୃଶ୍ୟ 

ଯନ୍ତ୍ରଣାରୁ ଶବ୍ଦ ଯହିଁ 

ଝରଣା ପରି ଝରେ । 

ଲୋକଗୀତ : ୧ 


ପ୍ରଥମଥର ଲାଗି 

ମୁଠାଏ ବଗଡା ଭାତ ପରି ଅକ୍ଷର 
ମୁଁ ବୁଣି ଦେଲି 

ତୁମର ଗୋବର ଲିପା ଦୁଆରରେ ॥ 


ଆଜିଯାଏ ଭଲକରି ମୁଁ ନିଘା କରିନଥୁଲି 
ଅକ୍ଷରମାନଙ୍କର ସ୍ଵରୂପ 

କେବେ ମେଘ ତ ଆଉ କେବେ ଥୁଣ୍ଟା ଗଛ 
କେବେ ପିଠଉ ଅଙ୍କା କାନ୍ଧଚିତ୍ର 

ତ ଆଉ କେବେ ଅଧଚିରା ସିନେମା ପୋଷ୍ଟର 
ଝାପ୍ସା ଝାପ୍ସା ଅନେକ ଦୃଶ୍ୟରେ 
କାୟାହୀନ ଅସୁମାରୀ ଅକ୍ଷର ॥| 


ମୋ ଭିତରେ କେବେ କେମିତି ଜଳି ଉଠୁଥ୍ବା ନିଆଁରେ 
ଆହୁତି ଢ଼ାଳିବା ଲାଗି ମୁଁ ଅଣ୍ଡାଳୁଛି 

ତମାମ୍‌ ବର୍ଣ୍ଣବୋଧ 

ଆଶ୍ଚର୍ଯ୍ୟ ! ସେତେବେଳେ ତମାମ୍‌ ବହି ସଫେଦ କାଗଜ 
ମୋ ମୁଣ୍ଡରେ ଚକ୍କର କାଟୁଥ୍‌ବା ପକ୍ଷୀ 

ମୋ ଉପରେ ଅଜାଡି ହୋଇ ପଡ଼ଥ୍‌ବା ନିର୍ଦୟ ଖରାବେଳ 

ସବୁରି ଅନୁଭବ ନିରକ୍ଷର ॥ 


ନିଶାଖୋର ମୁଁ 

କେବେ ଗଢ଼ିବାର ନିଶା 

କେବେ ପୁଣି ଗଢ଼ଣକୁ ଭାଙ୍ଗି ଦେବାର ପିପାସା 
ଉଗ୍ରରୂପରେ ଖମ୍ବ ଚିରି ମୁଁ ବାହାରିବାକୁ ଚାହିଁଛି 
ବିକଟ ନରସିଂହ ବେଶରେ 

ଆଉ କେବେ ମୁଁ ହିରଣ୍ୟକଶିପୁ 

ତଲୁଆର, ଥୋଇ ଦେଇଛି ପ୍ରହ୍ଲାଦ ବେକରେ ॥ 


କାହିଁ ବି ସ୍ଥିର ରହିପାରି ନାହିଁ ଅବଶେଷରେ 
ଅନେକ ଦିନ ପରେ ଆଜି ଛେଉଣ୍ଡ ଛୁଆଟିଏ 
ମୋତେ ମାଗୁଛି ଗର୍ସେ ଭାତ 

କେବେ ବି ଚୁଲି ଜାଳିନଥ୍ବା ମୋର ହାତ 
କେବେ ବି ଚାଉଳ ଛୁଇଁ ନଥ୍ବା ମୋର ହାତ 
ବ୍ୟାକୁଳ ଭାବରେ ଖୋଜୁଛି ଗର୍‌ସେ ଭାତ ॥ 


ଜାଣେ, ମୋର ନିରୁପାୟ, ଆତ୍ମା 

କିଛି ବି କରିପାରିବ ନାହିଁ ସତରେ 

ମୋ ଦୁଆରରୁ ହତାଶ ହୋଇ 

ଫେରିଯିବ ସେ ଛେଉଣ୍ଡ ଛୁଆ 

ତେବେ, ଜୀବନରେ ପ୍ରଥମଥର ଲାଗି 
ମୁଠାଏ ବଗଡା ଭାତ ପରି ଅକ୍ଷର 

ବୁଣି ହୋଇ ପଡିଥ୍‌ବ ଶୂନ୍ୟ ବର୍ଣ୍ଣବୋଧରେ ॥ 

ଲୁହ ନଇ 


ତମେ ପଚାରୁଥ୍ଲ, କଣ ହେବ 
ସେ ନଦୀର ନାମ 
ଯେଉଁ ନଦୀ ତିଆରି ହେବ ଆମ ଦୁହିଁଙ୍କର ଲୁହରେ ॥ 


ଭାବୁଛି ଆମେ କଣ ଆସିଥ୍‌ଲେ 

କେବଳ ଲୁହର ନଦୀ ବୁହାଇବା ପାଇଁ 

ଆମେ କଣ ଜାଳିନଥ୍‌ଲେ ଦୀପରୁଖା ଆମର ଆଖରେ 
ଆମେ କଣ ଆଙ୍କିନଥ୍‌ଲେ 

କିଆପ୍ରଲିଆ ଜହୁରାତି 

ବାସ୍ବାହୀନ ଓ ଅନ୍ଧାରଠ ଏଇ ସହରରେ ॥! 


କେହି ବୁଝିପାରନ୍ତି ନାହିଁ ଆଲୋକର ଭାଷା 
କାହାକୁ ବି ଭଲ ଲାଗେ ନାହିଁ 
ମର୍ମତଳେ ଫୁଲ ଫ୍ରଟିବାର କବିତା ॥ 


ପୂଥ୍ବୀର ମଣିଷମାନେ କାଳେ କାଳେ 
ଭଲ ପାଇଛନ୍ତି ଦୁଃଖକୁ -ଦାବାନଳକୁ 
କାନ୍ଦ କାନ୍ଦ ଚିତ୍ର ଓ ଶବୃଦରେ 

ଭରି ଯାଇଛି ଆମର ଜୀବନନାମା 

ଲୁହର ରସରେ ରସିଯାଇଛି କଦମ୍ବ ବନର ମନ ॥| 


ଆମର ଜହୁରାତି ଲାଗି କା'ର ବି ସମୟ ନାହିଁ 
ଆମର ଫ୍ଲ ବଗିଚାକୁ ଦଳି-ମକଚି 

ଖୁସିରେ ମସ୍ଗୁଲ ସଭିଏଁ 

ଆମର ଦୁଃଖ ହିଁ ଆନନ୍ଦର 

ଏକଇ ମାଧ୍ଯମ, ସେଥୁଲାଗି ସତୃଷ୍ଣ ସଭିଏଁ ॥ 


ଠିକ୍‌ ଅଛି, ଆମେ ଝରେଇବା 

ଆମ ଆଖ୍‌୍ରୁ 

ସାରା ସାରା ଶ୍ରାବଣର ଲୁହ 

ସେ ଲୁହରେ ବୋହିଯିବ ସମୁଦ୍ରଗାମୀ 

ଏକ ନୀଳନୟନା ନଇ 

କିନ୍ତୁ ନତକୂଳେ ଥ୍ବ 

ଏକର୍‌ ଏକର ଫ୍ଲର କିଆରି 

ସେ ନଇରେ ଖେଳୁଥ୍ବେ 

ଇନ୍ଦ୍ରଧନୁ ପରି ମାଛ-ଇନ୍ଦ୍ରଧନୁ ରଙ୍ଗର ଚଢ଼େଇ ॥ 

ଲୋକଗୀତ : ୨ 


ମୁଁ ମନେ ମନେ ଏକ ଲଢ଼େଇର 
ଚିତ୍ର ଆଙ୍କୁଛି॥ 


କ୍ଷେତ ମଝିରେ ଠାଏ ଠାଏ ଶିଙ୍ଘ ବାଡେଇ 
ଲଢ଼େଇ କରୁଥ୍‌ବା ହଳେ ଅରଣା ମଇଁଷି 
ମାଦଳର ତାଳେ ତାଳେ ନାଚି ନାଚି 

ଭୋକ ସାଙ୍ଗରେ ଲଢ଼େଇ କରୁଥ୍‌ବା 

ଦଳେ ଗରଅଁଲିଆ ନୃତ୍ୟକାରୀ 

ମଦ ଭାଟିରୁ ଫେରିଲା ବେଳେ ସମ୍ରାଟ ସହ 
କୁସ୍ତି ଲାଗୁଥ୍ବା ଗୋଟେ ସ୍ବପ୍ନଖୋର୍‌ ମଦୁଆର 
ଧୂଳିଉଡା ଛବି ॥ 


ସ୍ମତିରୁ ଉତାରି କେମିତି ଆଙ୍କି ହେବ ଏ ସବୁ ଚିତ୍ର 
କେଉଠୁ କିଣିବି ତୁଳୀ-କେମିତି ତିଆରିବି ରଙ୍ଗ ? 
ମୋର ଅସ୍ଥି “ପଞ୍ଜରା ସହଜେ ଦୁର୍ବଳ 


ପାଣି ଫାଟି ଯାଇଛି ଏକଦା ରଙ୍ଗୀନ ମୋର ରକତ | 


ଏଣେ ଲଢ଼େଇର ବିକଟ ଅନୁଭବ 
ଛାତି ଭିତରେ ଉଠେଇ ଆଣୁଛି ଏକ ଉକ୍୍‌ବୁକା ଭାବ 

ସତେକି ଶୁଖ୍ଲା ଧାନ କ୍ଷେତର ଧୂଳିରେ 
ରୁଛି ହୋଇଯିବ ନିଃଶ୍ବାସ ପ୍ରଶ୍ନାସ 
ସତେକି ମଇଁଷିର ଲାତ ବାଜି ମୂର୍ଚଥା ହୋଇଯିବ ଜୀବପକ୍ଷୀ ॥ 


ମୁଁ ଏମିତି ସବୁବେଳେ ଏକ ଦରମୂର୍ଚଛିତ ଚଢ଼େଇ 
ଆଙ୍କିବି ବୋଲି ମନରେ ମିଳେଇ ଗଲା 
ଜୀବନର ଦାରୁଣତମ ଲଢ଼େଇ ॥! 

କବି ପ୍ରତି 


~~ — 


ଫୁଲର ଖଣ୍ଡା ଝମକେଇ କିଏ ଜିଣିଛି ଯୁଦ୍ଧ ? 


ମାଇଲ୍‌ ମାଇଲ୍‌ ମଲାଲୋକଙ୍କ କ୍ଷେତରେ 
ଶବ୍ଦର ବିହନ ବୁଣି 

କେଉଁ ଫସଲ ଅମଳ କରିନେବାକୁ 

ଟାକି ବସିଛ ତୁମେ ? 


ଆମେ ପଢ଼ିଛୁ ବାରମ୍ବାର ତମକୁ । 


ସୁନାର କଲମରୁ ଝରି ଆସିଛି 

ଜହ୍ମ କିରଣର ଅକ୍ଷର 

ନଦୀ, ସମୁଦ୍ର, ପାହାଡ 

ଜଙ୍ଗଲ, ମାଟି ଓ ଆକାଶ 

ସବୁଠି ମଧୁମୟ - ଅମୃତମୟ ତୁମର ଛନ୍ଦ 

ଆମ ଭିତରୁ ହାବେଳି ପରି ଉଠିଛି 

ତୁମର ଛଳଛଳ ଅନୁରାଗ ଓ ଡହଡହ ବିରହ ॥ 


ପୃଥ୍ବୀର ଅସୀମ ଓଠରେ 
ଶବ୍ଦ ତୁମର ରସାଳ ଚୁମ୍ବନ 

ତୃମେ କବି, ପ୍ରଜାପତି 
ଜଗତ ତୃମର ନନ୍ଦନକାନନ ॥ 


ଆମେ ଗୋଡି, ମାଟି, ଖରା 
କାକରର ମଣିଷ 

ଆମ ନଲପାଣିରେ ବିଷ 
ମଲା ଗଳଙ୍କର ହାଡ଼ୁଆଦେହ 
ଆମର ଇତିହାସ ॥ 


କେଜାଣି ତମେ ଦେଖ୍ପାରୁଛ 

ଘୀ” ଭର୍ରି ଆମ ଦେଶର ଚିତ୍ରପଟ 
ଶୁଣିପାରୁଛ କି ନା ଆମ ନଲ୍ତରେ 

ଭାସୁଥ୍‌ବା ରକ୍ତର ବିଳାପ 

କେଜାଣି ତୁମମଲ୍ଲୀ ବଗିଚାରେ 

ବାଜୁଛି କି ନା 

ଆମ ଭୋକିଲା ପେଟର ନିଆଁ ପୋଡାଡାକ ॥ 


ଆମେ ପ୍ରଣାମ କରୁଛୁ 
ତୁମର ସ୍ବପ୍ନକୁ, ତୁମର ପ୍ରେମ ଓ ବିରହକୁ 
ତୁମର ଲଳିତ ଶବ୍ଦ ଓ ପ୍ରସାଦ ଛନ୍ଦକୁ 

ଆମେ ଭଲ ପାଇଛୁ ଆମ ଲାଗି 

(ମିଛରେ ହେଉ ବରଂ ) 

ତମ ଆଖ୍ରୁ ଗଡିଥ୍ବା କେଇ ଟୋପା ଲୁହକୁ | 


ତୁମ ହାତରେ ସଅପି ଦେଇଛୁ 
ଆମର ସ୍ଵର 

ତୁମ ନାଁରେ ଲେଖ୍‌ ଦେଇଛୁ 
କଣ୍ଠର ଭାଷା 

ତୁମର କଲମ ଉପରେ 
ତଥାପି ରଖ୍ଛୁ ଭରସା ॥ 

ଏବେ ରକ୍ତର ପ୍ରବାହ ଧୋଇ ନେଉଛି 
ପାଦ ତଳର ମାଟି 

ମୁଣ୍ଡ ଉପରେ ନିଆଁ ଜାଳୁଛି ଆକାଶ; 
ଦୁଃଖ ଲାଗୁଛି - 

ତଥାପି ତୁମ ବଙ୍କା ଅଧରରେ 

ନୀଳ ତମାଳର ହସ ॥ 


ଠିକ୍‌ ଅଛି, ତମେ ପାରିବ ନାହିଁ 

ଖଣ୍ଡା ଉଞ୍ଚେଇ, ତମ ହାତରେ 

ଶୋଭା ପାଇବ ବି ନାହିଁ ପତାକା 
ହେଲେ, ଥରେ ତ କହିପାରିବ 

ଆମ ଅସରା ଦୁଃଖର କାହାଣୀ 
ଅନ୍ତତଃ, ଆମେ ଯୁଦ୍ଧକୁ ଯିବା ଆଗରୁ 
ଶୁଣେଇ ପାରିବ ଆମକୁ 

ଏକ ବିଦାୟ ସଂଗୀତ ! 


ରାଗ କେଦାର ॥ 

ବଳିଭୂମି 


ତୃଷିତ ମାଟି ଅପେକ୍ଷା କରିଥାଏ 
ମୋର ହିଁ ରକ୍ତକୁ | 


ଦିନ ଦିନ ରାହା ଧରିଥାଏ ବର୍ଷା 

ତଥାପି ମରେନା ଶୋଷ 

ଅନବରତ ଜଳୁଥାଏ ନିଆଁ 

ବର୍ଷା ପାଣି ପାଲଟି ଯାଉଥାଏ ଘୃତାହୁତି ॥ 


ଦେବତାର ରକ୍ତମୁଖା ଜିଭରୁ ଗଡୁଥାଏ ଲାଳ 
ମଣିଷର ଛାତି ଖୋଳି 

କଲିଜା, ହୃଦୟ, ମଣିଷପଣ ଆଣି 

ସଜଡା ଯାଉଥାଏ ନୈବେଦ୍ୟ 

ଜାଳି ଦିଆଯାଉଥାଏ ଗୀ, ପାଚିଲା ଧାନକ୍ଷେତ 
ତେଲ ଖଣି, ଅସ୍ତାଗୀର 


ଆକାଶରୁ ବର୍ଷୁଥାଏ ମୃହୁର୍ମୂହ ମୃତ୍ୟୁ ॥ 
ତଥାପି, ଆଁ ଫାଡି ପଡି ରହିଥାଏ ତଣ୍ଢେଇ ପରି ମାଟି । 
ମାଟିରେ ପ୍ରଥମ ମଣିଷ ପାଦ ଦେଲା ଦିନ 

ଆଜିଯାଏ ବେସୁମାର୍‌ ଛାତିର 

ଉଷୁମ ରକ୍ତ ପିଇଛି ଧରଣୀ ଦେବତା 
ରକ୍ତପାୟୀ ମୁଣ୍ଡରେ ପିନ୍ଧେଇ ରାଜମୁକୁଟ 
ଭୋଗ୍ୟା ପାଲଟିଛି ରକ୍ତପିପାସୁ ରଜାର ॥ 


ରେ ବଳିଭୂମି ! 

ମୋର ରକ୍ତ ଲାଗି ଯୁଗ ଯୁଗରୁ ତୋର ଅପେକ୍ଷା 

ହେଲେ ମୁଁ ଯେ ନିଆଁରେ ଜଳେ ନାଇଁ 

ଅସ୍ପରେ ଛିଡେ ନାଇଁ, ପବନ ମୋତେ ଉଡେଇ ପାରେନାହିଁ 
ମୁଁ ବିଦ୍ରୋହର ଚିର-ପ୍ରଥମ ଦୀପଶିଖା 

ମୋର ମରଣ ନାହିଁ, ମୋର କଦାପି ମରଣ ନାହିଁ ॥ 

ସକାଳ ସଙ୍ଗୀତ 


ତୁମେ ଆସ, ମୋ ଆଖ୍ରେ ସକାଳ ଆଙ୍କିଦିଅ॥ 


ସାରା ଜୀବନ ମୋର ବାଟଚଲା 
ସବୁବେଳେ ଦଉଡ ଓ ଦଂଶନ 

ଫୁଲ ପାଖୁଡାରେ ବିଷ, ନଦୀର ଛୁଆଁରେ ଉଦାସ 
ଆକାଶ ଦେଖାରେ ଅଣନିଃଶ୍ଵାସୀ 

ତଥାପି, ମୁଁ ବଜେଇ ଚାଲିଛି ବଂଶୀ ॥ 


ତୁମେ ଆସ, ମୋ ବଂଶୀରୁ କାଳ କାଳର 
କଳଙ୍କ ଫୋଛିଦିଅ ॥ 


କେତେ ହଜାର ସକାଳ ଭୋଗିଛି ମୋର ଦେହ 
ହେଲେ, ଦିନେ ବି କେବେ ଲିଭିନାହିଁ ଅନ୍ଧାର 
ସବୁବେଳେ ଭାବିଛି ସକାଳ ବୋଇଲେ 

ମନ୍ଦିର ବାହାରେ ଲୋଟୁଥ୍‌ବା ପଚାଫ୍ୁଲର ମାଳ 

ପୂଜ ଭଣ ଭଣ କୁଷ୍ଠ ରୋଗୀର ଶୂନ୍ୟ ଭିକ୍ଷାଥାଳ 
ନଚେତଵ ପୂର୍ବ ଦିଗରେ ମୋ ରକ୍ତର ନିଷ୍କୁର ହୋରିଖେଳ 
ତୁମେ ଆସ, ମୋ ରକ୍ତରେ 

ସୂର୍ଯ୍ୟମୁଖୀ ଫୁଟେଇ ଦେଇଯାଅ॥ 

ଥକି ଯାଇଛି ମୁଁ, ହାରି ଯାଇଛି ମୁଁ 

ସକାଳ ଚନ୍ଦ୍ରମା ପରି ସରି ଯାଇଛି ମୁଁ 
ତମେ ଆସିଲା ପରେ ଏବେ ମୋର 
ସବୁକିଛି ପାଶୋରି ଦେବାର ବେଳ 

ତୁମେ ମୋର ପୂର୍ବଦିଗ - ଏକଇ ସକାଳ ॥ 


ତୁମେ ଆସ, ଜୀବନ ଲାଗୁ 
ସୂର୍ଯ୍ୟମୟ... ସୂର୍ଯ୍ୟମୟ... ସୂର୍ଯ୍ୟମୟ... 

ରକ୍ତର ପ୍ରଥମ ଫୁଲ 


ରକ୍ତର ପ୍ରଥମ ଫୁଲ ନିବେଦିତ 
ତଡ଼ମର ପାଦତଳେ । 


କେତେ ଜନ୍ମର ତପସ୍ୟା ପରେ ଯାଇ 
କ୍ଷତ ପାଲଟେ ଦୁଃଖ 

ଦୁଃଖ ପାଲଟେ ଲୁହ 

ଲୁହରୁ ରକ୍ତ ଓ ରକ୍ତରୁ ଫୁଲ ॥ 


ଏ ଯାଏଁ ମୁଁ ଭୋଗି ଆସିଛି ବାସ୍ମାର ଭ୍ରମରେ 
ପଚା ନର୍ଦମାର ଆଲିଙ୍ଗନ 

ଆକାଶର ତରା ବୋଲି ଦେଖ୍‌ ଆସିଛି 
ଶରୀରର ଧଳା ଧଳା ଛଉମାନଙ୍କୁ 

ପୋଡା ପାଉଁଶ ତଳେ ପୋତି ହୋଇ 

ପ୍ରସ୍ତୁତ କରିଛି ଶାରଦୀୟ ପାର୍ବଣ 


ଗଲା କଥା ଯାଇଛି 
ଏବେ ପୁଲ ଫୁଟିବାରେ ନିବିଡତମ ଆଭାସ 
ଏବେ ମହ ମହ ପଦ୍ମବନର ସରସ ଅନୁରାଗ ॥ 


73 ଞ୍ଚ ରାଗ କେଦାର 
Source: Author, Digitized by PPRACHIN, SOA 


ହଁ, ୟା ପରେ ଫୁଲ ଛଡା ଆଉ କିଛି ବି 

ନାହିଁ ମୋ ପାଖରେ 

ଡାଳ, ପତ୍ର, କାଣ୍ଡ ଚେର, କିଛି ବୋଲି କିଛି ହିଁ ନାହିଁ 
କେବଳ ଶୂନ୍ୟେ ଶୂନ୍ୟେ ଫ୍ରଟିଛି 

ରକ୍ତର ପ୍ରଥମ ଫ୍ରଲ ॥ 


ଜାଣେ ସେ ଫୁଲ ମୋର ତପସ୍ୟା ନୁହେଁ 
କେବଳ ବିଭୂତି ତୁମର ॥ 

ଓଡ଼ିଶା ଇତିହାସ 


କପିଳେନ୍ଦ୍ର ଦେବଙ୍କ କଥା କହୁ କହୁ 
କେଉଁ ଅନ୍ଧାରରେ ମିଳେଇଗଲା 
କପିଳା ଭୋଇ 

ଜାଣି ପାରିଲେନି କେହି ॥ 


ମାଟି ଖୋଳି ବାହାର କରାଗଲା 

ରାଜ ନଅର, ଦେଉଳ, ଦୁର୍ଗ ଓ ବିହାର 
ଲିପି ପୋଛି ପରିଷ୍କାର କରାଗଲା 
ରାଜ ପ୍ରଶସ୍ତିର ଜଘନ୍ୟ ଶିଳାଲିପି, 


ରାଜାମାନଙ୍କର ବୋଖିଲା ଗାଣ୍ଡି ତଳୁ 
ଘିଚି ଟାଣି ବାହାର କରାଗଲା 
ଗତ ଗୌରବ-ହୃତ ଗୌରବ ॥ 


କେଉଁଦେଶରୁ ଆସିଲେ ଶାସ୍ତଜ୍ଞ ବ୍ରାହ୍ମଣ 

କେଉଁ ଦିଗରୁ ମୁଣ୍ଡ କାଟି କାଟି ଆସିଲେ 
ବର୍ଗୀ ଓ ଯବନ 

କେଉଁ ଅରଣ୍ୟ-କାନ୍ତାରରେ ଲୁଚି ଲୁଚି 
ଭୋଗ ଖାଇଲେ ପଳାତକ ଜଗନ୍ନାଥ ॥ 

ଏମିତି କିଛି କିଛି ରାଜକୀୟ କଥାରେ 
ସଜଡାଗଲା ମାଇଚିଆ ଶବଦ ॥| 


ହଁ କେଉଁଠି ରହିଲା କପିଳା ଭୋଇ ? 

କୋଣାର୍କ ନଟୀର ନିତମ୍ବ ଖୋଳୁ ଖୋଳୁ 

କଟିଗଲା ତାର ହାତ 

ପଶ୍ଡିତଙ୍କର ପାଲିଙ୍କି ବୋହି ବୋହି ଛିଡି ଝଡି ପଡିଲା କାନ୍ଧ 
ଅଗାଣ୍ଡିଆ ରାଜା ଲାଗି ଲଢ଼ି ଲଢ଼ି ପାଣି ଫାଟିଗଲା ରକତ 
ଗୋତି ଖଟି ଖଟି ଘୋରି ହୋଇଗଲା ପାଦ ॥ 


କପିଳା ଭୋଇର ରକତରେ ଟଳମଳ 
ଗୋଟେ ଜାତିର ଅତୀତ ଓ ଅନାଗତ । 


ମୁର୍ଖ କପିଳା ଭୋଇ 

ଜାଣିନଥୁବଲା ଶବଦ ଓ ଅକ୍ଷରମାନଙ୍କର କାରସାଦି 
ମଣିଷର କଞ୍ଚାରକ୍ତ ପାଣିର ଗାର ବୋଲି 

ଢ଼ୁକି ନଥୁଲା ତାର ନିରକ୍ଷର ମଗଳରେ । 


କାଳର କପାଳ ପୋଛି ପୁରାତନ 
ଅକ୍ଷର ଖୋଜୁଥ୍‌ବା ମଦୁଆ କଲମ 
ଆରାମରେ ଶୋଇଗଲା ନଟୀର ନଗ୍ନ ଜଘନ ତଳେ ॥ 


କାଲି ମୁଁ ଚୁଲିରେ ମୋହିଁ ଦେଇ ଆସିଛି 

ତମାମ୍‌ ଇତିହାସ ବହି 

ମୋ ଆଖରେ - ଓଠରେ - ଆମ୍ବାରେ 

ଗୋଟିଏ ମାତ୍ର ନାମ କପିଳା ଭୋଇ... କପିଳା ଭୋଇ 

ଯୁଦ୍ଧକଥା 


ଯୁଦ୍ଧର କଥା ଲେଖ୍‌୍ବାକୁ ରକ୍ତ ଖୋଜୁଛି କବି । 


ରକ୍ତର ନଦୀ କିନ୍ତୁ ଚିରକାଳ ସୁନାବ୍ୟା 
ମାଳ ମାଳ ତରଙ୍ଗ, ମାଳମାଳ ତରୀ 
ସେ ନଇର କୃଳେ ଜୂଳେ 

ଜୀବନଖୋର ଶାସକମାନଙ୍କର କିଲ୍ଲା 
ଲାଭଖୋର ବେପାରୀମାନଙ୍କର ବଜାର 
ହେଲେ ନଦୀର ଅକାତକାତ ରକ୍ତ 
କେବେ ବି ଶୋଷ ମାରିପାରେନା 
ବେପାରୀ ଓ ଶାସକର || 


ନଇ କୂଳେ କୂଳେ ଚିରକାଳ ବଳିପଡିଛି 

ମଣିଷର ଭାଗ୍ୟ 

ଇତିହାସର ସୁରମ୍ୟ କାନ୍ଧରେ ଅଙ୍କା ଯାଇଛି 
ବିଜୟୀ ଶାସକମାନଙ୍କର ରକ୍ତପାୟୀ ସୌନ୍ଦର୍ଯ୍ୟ 
ମଣିଷର କପାଳକୁ ଛେଚି ଛେଚି ତୟାର ହୋଇଛି 
ରାଜମୁଦ୍ଵା ଓ ରାଜକୀୟ ମୋହର ॥ 


ବହୁଦୂରେ, ପରିତ୍ୟକ୍ତ ଜମିରେ 

ପଡି ରହିଲା ମଣିଷର କରୁଣ କାହାଣୀ 
ଆଶା ଓ ଆସ୍ଥା, ସ୍ଵପ୍ନ ଓ ସୌନ୍ଦର୍ଯ୍ୟ 
ଅନାବାଦୀ ଭାଗ୍ୟ 

ଖତ ହୋଇଗଲା କାଳର କପାଳେ ॥ 


କବିଟିଏ କେବେ କେମିତି ମଣିଷର କଥା 
କହିବ ବୋଲି 

ଠିଆ ହୋଇଛି ନଇକୂଳରେ 

ଲାଲ ଲାଲ ରକ୍ତର ତରଙ୍ଗ 

କେବେ ଦିଶିଛି ପ୍ରେମିକାର 

ରକ୍ତଜବା ଅଧର ପରି 

ଚୁମ୍ବନପିପାସୁ କବି ଭୁଲିଯାଇଛି 
ମହାଶ୍ମଶାନର ଦାରୁଣ ଦୃଶ୍ୟ ॥ 


ହଁ, କେବେ କେମିତି କାନ୍ଦି ଉଠିଛି ପକ୍ଷୀଟିଏ 
ମଣିଷର କାକୁସ୍ଥ କଲିଜାରେ 

ଲଜିତ ବିଚଳିତ କବି, 

ଲୁହ ଟୋପାଏ 

ଖୋଜିଛି ନିଜ ଆଖରେ, 

ଟୋପାଏ ଉଷ୍ମତା 


mem ~~ 


ଅଣ୍ଡାଳଛ ନଜ ରକ୍ତରେ ॥ 


ବାରମ୍ବାର ଯୁଦ୍ଧ, ବାରମ୍ବାର ବିଭୀଷିକା 
ରକ୍ତନଦୀରେ ବାରମ୍ବାର ବନ୍ୟା 
ତଥାପି ଯୁଦ୍ଧର କଥା ଲେଖ୍‌ବାକୁ 

ରକ୍ତ ଖୋଜୁଚି କବି ॥ 

ଅକ୍ଷର 


ଦ୍ରୋଣ ମେଘର ହାତ ନେଇ 
କେତେଥର ଆସିଛ ତମେ ଲିଭେଇ ଦେବାକୁ 
ଆକାଶରୁ ଜହ୍ନ ଏବଂ ତରାଙ୍କ ଆଲୁଅ 
ପାରିଛ, କେବେ ପୋଛି ପାରିଛ ପ୍ରକାଶକୁ ? 


ତୀରରେ, ତଲୁଆରରେ, କ୍ଷେପଣାସ୍ତ୍ରରେ 
ବାରମ୍ବାର ବିଦ୍ଧ କରିଛ ଉଡାଣଖୋର ପକ୍ଷୀର ହୃତପିଣ୍ଡ 
ପାରିଛ, କେବେ ରୋକି ପାରିଛ ତାର ପ୍ରମତ୍ତ ଉଡାଣକୁ ? 


ମୋର ନିଃଶ୍ବାସ ପ୍ରଶ୍ନାସ ସବୁଥର 

ଖ୍ନଭିନ୍‌ କରିଦେଇଛି ତୁମ ଷଡଯନ୍ତ୍ରରେ ଜାଲ 
ତୁମର ମାରାତ୍ମକ ବ୍ୟୁହ ଭେଦି ` 

ମୁଁ ଗୀତ ଗାଇଛି ତୁମର ହିଁ ହୃତ୍‌ କେନ୍ଦ୍ରରେ 

ତୁମର ଚଣାଟ ଫଟେଇ ମୁଁ ଜଗେଇ ଦେଇଆସିଛି 
ଅକ୍ଷରର ଅକ୍ଷୟ କଳ୍ପବଟ ॥ 


ବାରମ୍ବାର ହାଣିଛ ତମେ ମୋର ଦେହସାରା 
ରକ୍ତ ଏବଂ କ୍ଷତକୁ ଚିତ୍ରକରି ମୁଁ ସଜେଇ ଦେଇଛି ତୁମର ବଖରା 
ମୋତେ ହାଣିବାକୁ ଉଦ୍ୟତ ତଲୁଆର ଏଥର ପାଲଟି ଯାଉଛି ପଡ୍ମଙ୍ମଲ ॥ 

~~ ~~ 


ମୁଁ ସେମିତି ଠିଆ ହୋଇଛି ନିର୍ବିକାର 

ଦେଖୁଛି, ମେଘ ପୋଛି ପୋଛି 

କେମିତି ଚହଟି ଆସୁଛି ଜହୁରାତି, ତାରାଙ୍କ ବଗିଚା 
ଶୁଣୁଛି, ପକ୍ଷୀଡେଣାର ତୀବ୍ର ରାଗିଣୀରେ 

କେମିତି ଥରି ଥରି ଲିଭି ଯାଉଛି ତୁମର ଭୀରୁ କଣ୍ଠସ୍ଵର ॥ 


ଥାଉ, ଯଥେଷ୍ଟ ଦିନ ଅନ୍ଧାର ହେଲ 

ଘୃଣାର ପଥର ପାଚେରୀ ହେଲ 

ଆଜି ଦେଖ, ମୋ ହାତରେ ତୁମ ଲାଗି ଭଲ ପାଇବାର ମଲ୍ଲିଫୁଲିଆ 
ଅକ୍ଷର ॥ 

